
ಎಲೆ, ಆತ್ಮನನ್ನು ಕಂಡುಕೊಂಡರೆ, ಶ್ರವಣ ಮಾಡಿದರೆ, ಅರಿತುಕೊಂಡರೆ 
ಇಡೆಲ್ಲವೂ ತಿಳಿಯುತ್ತದೆ 
—ಬ್ಮಹದಾರಣ್ಮಕ 





ಈ ಲೋಕದಲ್ಲಿ, ಪ್ರಿಯವಾದ ವಸ್ತುಗಳು ಹಲವು ಹದಿನೆಂಟು ಸಾವಿರ, 
ಕಂಪ್ಯೂಟರ್‌, ಕಲರ್‌ ಟಿ.ವಿ., ಫ್ರಿಜ್‌, ಕಾರ್‌, ಸ್ಟೀರಿಯೋ, ಏರ್‌ಕಂಡಿಷನರ್‌, 
ಎಂ.ಎಲ್‌.ಎ., ಎಂಪಿ, ಮಂತ್ರಿ ಪದವಿಗಳು, ವಿಡಿಯೋ, ಪುಡಾರಿತನ, ಸ್ವೇಚ್ಛಾ 
ವರ್ತನೆ ಇತ್ಯಾದಿಗಳು. ಉಪನಿಷತ್ತು, ತನಗಾಗಿ ಇವೆಲ್ಲವೂ ಬೇಕಾದುದರಿಂದ 


ಮೊದಲು ತನ್ನನ್ನು ತಾನು, ತಿಳಿದುಕೊಳ್ಳಬೇಕೆಂದು ತಿಳಿಸುತ್ತದೆ. 


ನಮ್ಮ ರಾಷ್ಟ್ರಕ್ಕೆ ಣಿದು, ಇಂದು ಬಹು ಚೆನ್ನಾಗಿ ಅನ್ವಯಿಸುತ್ತದೆ. ಮಿತ್ರ 
ರಾಷ್ಟ್ರಗಳು ಬೇಕು, ತಂತ್ರಜ್ಞಾನದ ಆಮದುಬೇಕು, ಜನಪ್ರಿಯತೆಯನ್ನು ತಾತ್ಕಾ 
ಲಿಕವಾಗಿ ಗಳಿಸುವ ಯೋಜನೆಗಳು ಬೇಕು, ಅಲಿಪ್ತತೆ ಬೇಕು, ಮೈತ್ರಿಬೇಕು, 
ಶಾಂತಿ ಬೇಕು, ಸಾಮಾಜಿಕ ಪರಿವರ್ತನೆ ಬೇಕು, ಮತ್ತೊಂದು, ಮುಗದೊಂದು, 
ಒಗದೊಂದು, ತಿರುವಿ ಒಂದು ಏನೇನೊ! ಸರ್ವಧರ್ಮ ಸಮಭಾವ, ಭಾವೈಕ್ಕತೆ, 
ರಾಷ್ಟ್ರೀಯ ಭದ್ರತೆ ಇವುಗಳೆಲ್ಲವೂ ಬೇಕು. 


ನಮಗೆ ನೆನಪಿರುವುದು ಸರಿಯಾದರೆ ಸ್ವಾತಂತ್ರ್ಯ ಬಂದ ಮರುದಿನದಿಂದ 
ಇದುವರೆಗೆ ಎಲ್ಲಾ ರಾಷ್ಟ್ರೀಯ ನಾಯಕರೂ ಇದಕ್ಕಾಗಿಯೇ ಹೋರಾಡಿದರು. 
ಆದರೆ ಹೀಗೇಕಾಗಿದೆ? 


ಇಂದು ಜ್ವಲಂತ ಪ್ರಶ್ನೆಗಳಾಗಿರುವ ಹಲವು ಸಮಸ್ಯೆಗಳನ್ನು ಬಗೆ ಹರಿಸುವಲ್ಲಿ 
ಮಾಡಿದ ಯತ್ನಗಳು ತಾಳತಪ್ಪಿದ್ದರಿಂದಲೇ ಹೀಗಾಗಿಲ್ಲವೇ? 


ಭಾರತದ ರಾಷ್ಟ್ರೀಯ ಪ್ರಜ್ಞೆ ಒಂದೇ, ಅದು ಮಿಶ್ರಣವಲ್ಲ, ಅದು ತಿಳಿದಿ 
ಡ್ಡರೂ ಹೊಸ ಶಬ್ದ ಜಾಲಗಳ ಸೃಷ್ಟಿಯನ್ನು ಬಿಡೋಣ. 


ಅಂತಹ ಪ್ರಜ್ಞೆ ಎಲ್ಲರಲ್ಲಿ ಮೂಡಿಬರಲಿ ಎಂದು ಅಪರಂಜಿ ಇದು ಮಾಡು 
ತ್ತಾಳೆ ಅಂದರೆ ಯಥಾಪ್ರಕಾರ ಹಾರೈಸುತ್ತಾಳೆ. 


ಅಪರಂಜಿ 8ಡಿ 


— ಆನಂದ 





ವಿಧಾನ ಸಭೆಯಲ್ಲಿ ಅವಾ ಚ್ಯ ಶಬ್ದಗಳನ್ನೆಲ್ಲ ದಾಖಲೆಗಳಿಂದ ತೆಗೆಯಲು 
ವಿಶೇಷ ಸಿಬ್ಬಂದಿ ನೇಮಿಸುತ್ತಾರೆಂಬುದು ಶುದ್ಧ ಕುಹಕ! 


#* ತೇ ಹೇ 


ವೇಗದ ಬೌಲರುಗಳಿಗೆ ಎಸ್‌. ಬಿ. ಏ. ಯೋಜನೆ 


ಸಧ್ಯ. Over-Draft ಆಗದಿದ್ದರೆ ಸಾಕು! 
kd ತೇ ತೇ ತೇ ಜೇ 
ಅಧಿಕಾರದಲ್ಲಿದ್ದಾಗ ಅನುಕೂಲ ಪಡೆದ ನೌಕರರಿಗೆ ನಿವೃತ್ತಿ ವೇತನ ನಿಲ್ಲಿಸಿ, 
--ಪತ್ರಿಕೆ 
ಹೌದು, ಅನುಕೂಲ ಪಡೆದ ನೌಕರರೆಲ್ಲ ಸಾಲಾಗಿ ನಿಲ್ಲಿ! 


ಜೇ ಕೇ ಷೆ 1 ಢಿ 


ದೆಹಲಿಯ ದೊಡ್ಡ ಕಾರಾಗೃಹದ ಹೆಸರನ್ನು ಸಿಹಿಗ್ಗ ಹ ಎಂದು ಬದಲಾಯಿಸು 
ತ್ತಾರಂತೆ! 


ರೆ ಇ ಜೇ 4 ಡೆ 


ಬೆಂಗಳೂರಿಗೆ ಅಂತರ ರಾಷಿ ಟೀಯ ಟೆಲಿಫೋನ್‌ ಸಂಪರ್ಕ 


ಇದನ್ನು ಜಯನಗರಕ್ಕೂ ವೃದ್ಧಿಗೊಳಿಸಬಾರಬೆ ? 


ಹ ಹೇ & ಷೆ ಸೇ 

ನಗರದಿಂದ ನಾಪತ್ತೆ ; ಆರು ಸಾವಿರ ಜನರ ಸುಳಿವಿಲ್ಲ 


ನೀರು ಹುಡುಕಿಕೊಂಡು ಹೋಗಿರಬಹುದು ! 


ರೆ ತೆ 
೩ pS ಇ. 


“ಮೈಸೂರು ವಿಶ್ವವಿದ್ಯಾನಿಲಯದ ಆಡಳಿತ ಹೊಲಸೆದ್ದಿದೆ” ಅಂತ ಶೀರ್ಷಿಕೆ 
ಇತ್ತು. ನೋಡಿದರೆ, 7-4-1961 ದಿನದ ಸುದ್ದಿ ಆದು” ಅಂತ ಒಬ್ಬರು 
ಓದುಗರು ಬರೆದಿದ್ದಾರೆ. 

ಚರಿತ್ರೆ ಮರುಕಳಿಸದಿದ್ದರೆ ಸಾಕು! 

ಸೇ ಜೀ ಜೇ ಸೇ & 


ನಗರದ ಆಸ್ಪಶ್ರೆಯೊಂದರ ಶತಮಾನೋತ್ಸವದಲ್ಲಿ, “ನಿ ಮ್ಮೆಲ್ಲರಿಗೂ 
ಸುಸಾ ಗತ” ಅಂದಾಗ, ಆಪರಂಜಿ ನಸುನಕ್ಕಳಂತೆ ! 


0 


ಮುಖಾಮುಖಿ-೧೦ 


he ಇತು 
ಎಆಸ್ಟ್ರ್‌ನಸ್ಸ 


ಅಪರಂಜಿಗೆ ಗೊತ್ತಿತ್ತು. ಕ್ರೋಧನ ನಾಮ ಸಂವತ್ಸರ ಹಲವು ರೀತಿಯ 
ಹೊಸ ಕ್ರೋಧಗಳನ್ನು ತಂದೊಡ್ಡುವುದೆಂದು ಸಾಲದ್ದಕ್ಕೆ ಧೂಮಕೇತುವಿನ ದರ್ಶನ 
ಬೇರೆ. “ಎಲೆರ್ಷ್ಷ ಅಂದರೆ ಬ್ಯಾರಲ್‌ಗಟ್ಟಲೆ ಪಾನ, ಕಟ್ಟುಗಟ್ಟಲೆ ಕೈಯಿಂದ ಕೈಗೆ 
ಬದಲಾವಣೆ ಆಗುತ್ತಿದ್ದರೂ, ಪ್ರಜಾ ಪ್ರಭುತ್ವದ ಹೆಸರಿಗೆ ಕಟ್ಟುಬಿದ್ದು ಅದನ್ನು 
ವಿರೋಧಿಸುವ ಎದೆ ಯಾರಿಗೆ? ಅವನು ಹಾಗೆ ಹೇಳಿದ ಇವನು ಹೀಗೆ ಹೇಳಿದ, 
ಭಾರತದ ಗಳಸ್ಮ ಕಂರಸ್ಕ ಆದ ರಷ್ಯಾದಲ್ಲಿ ಪ್ರ.ಪ್ರ. ಇದೆಯೇ? ಪ್ರ.ಪ್ರ. 
ಇರುವ ಅಮೇರಿಕ ಭಾರತಕ್ಕೆ ಹೊರಿಸಿಕೊಟ್ಟದ್ದೇನು. ಅದರ ಆಶ್ರಿತ ರಾಜ್ಯಗಳಲ್ಲಿ 
ಎಷ್ಟು ಮಟ್ಟಿಗೆ ಪ್ರ.ಪ್ರ. ಇದೆ? 

ಅಯ್ಕೋ ಮಂಕೇ, ಅದು ಬೇರೆ ಪ್ರಶ್ನೆ ವಾಮವಾದ ದಕ್ಷಿಣವಾದ ಎಂದು 
ನನ್ನ ಬಾಯಿ ಮುಚ್ಚಿ ಸಬೇಡ 

ಮಧ್ಯೆ ಮಧ್ಯೆ ಪೀಪಿ ಊದುತ್ತಾ ಹೀಗೆ ಭಾಷಣ ಬಿಗಿಯಿತ್ತಿದ್ದ ಹುಡುಗ 
ನನ್ನು ಅಪರಂಜಿ ಕೇಳಿದಳು. 

“ಅವೆಲ್ಲಾ ನನ್ನಂಥ ಹೆಣ್ಣು ಹೆಂಗಸಿಗೆ ತಿಳಿಯುವುದಿಲ್ಲ. ಅದೇನು 
ರೇಡಿಯೋ, ಪೇಪರ್‌ ತುಂಬಾ ಬೆತ್ತಲೆ ಸೇವೆ 

ಹುಡುಗ ಹೇಳಿದ. 

“ಅದು ಅಮಾನಂಷ ಮೂಢ ನಂಬಿಕೆ. ಹೆಣ್ಣಿನ ಹಿರಿಮೆಗೆ ಕಳಂಕ, ಅದನ್ನು 
ನಿಲ್ಲಿಸಬೇಕು. 

“ರೇಡಿಯೋದೊಳಗೆ ಬಂತಲ್ಲ, ಅರಬ್‌ ರಾಷ್ಟ್ರಗಳ ಶ್ರೀಮಂತರು ಮೋಸ 
ಮಾಡಿದ ಹೆಣ್ಣುಗಳಿಗೆ ಸರ್ಕಾರ ಪರಿಹಾರ ಕೊಡುತ್ತದೆ ಅಂತ” 

“ನಮ್ಮ ಮಿತ್ರ ರಾಷ್ಟ್ರಗಳವರು ಮಾಡಿದ ಪಾಪಕ್ಕೆ ಪ್ರಾಯಶ್ಚಿತ್ತ ನಾವು 
ಮಾಡಿಕೊಳ ಬೇಕು ಅಂತ ಅಲ್ಲ ಅದಕ್ಕೆ ಅರ್ಥ ಪ್ರಗತಿಯ ಫಲ ನಾವು ಕಾದು 
ನೋಡಬೇಕು.” 

“ಈ ಹೆಣ್ಣು ಮಕ್ಕಳ ಕಷ್ಟ ಸುಖ ಮುಂಚೆ ಯಾರೂ ನೋಡುವುದಿಲ್ಲ. ನಾಳೆ 
ಯಾರೂ ನೋಡುವುದಿಲ್ಲ. ಇವತ್ತು ಗುಂಪುಸೇರಿ ಜಾತ್ರೆಯಲ್ಲಿ ದೊಂಬಿ ಮಾಡಿದರೆ 
ಅವರ ಗೌರವ ಹೆಚ್ಚಾಯ್ತೆ?” 


7 


“ಅವರಂಜೀ, ಹೀಗೆಲ್ಲಾ ಕೇಳುತ್ತೀಯಲ್ಲಾ, ಬೆತ್ತಲೆ ಸೇವೆಗೆ ಸಪೋರ್ಟೇ 
ನೀನು ?” 

“ವಾನ್ಮಾಕೆ ಆದನ್ನು ಸಪೋರ್ಟ್‌ ಮಾಡ್ಲೀ ? ಅವರು ದೇವರ ಹತ್ತಿರ ನೇವೆ 
ಮಾಡುವುದಕ್ಕೆ ಇವರು ಯಾರು?” 

“ದೇವರು ಅನ್ನೋದು ಮೂಢ ನಂಬಿಕೆ ಅಲ್ಲವೇ?” 


“ಇವರಲ್ಲಿ ನಂಬಿಕೆ ಹುಟ್ಟಿಸುವಂಥಾದಿದ್ದರೆ ಇವರು ಆ ಹೆಣ್ಣುಮಕ್ಕಳು 
ದೇವರ ಹತ್ತಿರ ಯಾಕೆ ಹೋಗ್ತಾ ಇದ್ರು ?” 


“ಅಂದರೆ ನೀನು ಮೂಢ ನಂಬಿಕೆಗೆ ಬೆಂಬಲ ಕೊಡ್ತೀ ಆಂದ ಹಾಗಾಯ್ತು 


“ಅಲ್ಲ. ಮೂಢ ನಂಬಿಕೆ ಅಂತ ಬೊಬ್ಬೆ ಹೊಡೆಯುವವರು ಯಾವ ನಂಬಿಕೆ 
ಇಟ್ಟುಕೊಂಡಿದ್ದಾರೆ” 


“ಯಾಕೆ? ಕಾಲ್‌ಗರ್ಲ್‌ ಪದ್ಧತಿ, ಕ್ಯಾಬರೆ ಪದ್ಧತಿ ಅಲ್ಲದೆ ಇನ್ನೂ ಅನೇಕ 
ನಂಬಿಕೆಗಳಿವೆ” 

“ಅವು ಈ ಹೆಣ್ಣುಮಕ್ಕಳ ಜೀವನಕ್ಕೆ ಬರಬೇಕೆಂಬುದು ಅವರ ನಂಬಿಕೆ 
ಇದ್ದೀತೆ? 


“ಹೀಗೆ ಪ್ರಚಾರ ಮಾಡಲು ಅವರಿಗೆ ಹಕ್ಕಿದೆ” “ಅವರ ಧಾರ್ಮಿಕ ಆಚ 
ನಡೆಸಲು ಅವರಿಗೂ ಹಕ್ಕಿದೆ. ಅವರು ಯಾರ ಸಬ್ಸಿಡಿ ಕೇಳುವುದಿಲ್ಲ. 
ತ್ರಿ 


ವಿಚಾರಗಳು ಅವರಿಗೆ ಬೇಕಿಲ್ಲ. 


ಆಗಲೇ ಹೇಳಿದೆನಲ್ಲ, ನೀನು ಈ ನಂಬಿಕೆಗೆ ಬೆಂಬಲ ಕೊಡ್ತೀ. 


“ಇಲ್ಲವೇ ಇಲ್ಲ. ಈ ಜನರ ಜೀವನದ ಬದಲಾವಣೆ ಆಗೋದಕ್ಕೆ, ಅವರು 
ಜೀವನ ನಡೆನೋದಕ್ಕೆ ಏನನ್ನೂ ಮಾಡದೆ: ಇಲ್ಲಿ ಬೊಬ್ಬೆ ಹೊಡದ್ರೆ ಏನೂ ಆಗಲ್ಲ 
ಅಂದೆ ಅಷ್ಟೆ. ಹಿಂದೆ ದಿಲ್ಲಿ ಸುಲ್ತಾನ ದೀವಟಿಗೆ ಹೊತ್ತನಂತೆ, ಅವನ ಪಶ್ನಿಯರು 
ಪಡ್ಲಿಗೆ ಹೊತ್ತರಂತೆ. ಯಾಕೆ? ಹಿಂದೂ ಮುಂದೂ ಆಲೋಚನೆ ಇಲ್ಲೆ ಕೈ 
ಮಾಡಿ ಇವತ್ತು ಸಾವಿರ ಸುಧಾರಣೆಗಳು ಕಸದ ಬುಟ್ಟಿ ಸೇರಿವೆ, ಇನ್ನಾದರೂ ಈ 
ದಲಿತರ ಜೀವನದ ಸುಧಾರಣೆಗೆ ಯತ್ನ ಮಾಡುವ ಸುಬುದ್ಧಿ ಬರಲಿ” 

“ಯಾರಿಗೆ ?” 


ಧಕ್ಷ" 


ಕ 


X X X X X X 


ಅಪರಂಜಿಯ ತಲೆನೋವು ಅಲ್ಲಿಗೇ ಆರಲಿಲ್ಲ. ಬೋಮ್ಮ ಬಂದು ಹೇಳಿದ 
“ಬಲು ಕೆಲಸಂತೆ. ಬಲು ಕೆಲ್ಲ, ಭರ್ಜರಿ ಜನ ಸತ್ತು ಹೋದ್ರಂತೆ” ಎಂದ. 
“ಎಲ್ಲಿ?” ಅಪರಂಜಿ ಕೇಳಿದಳು. 


“ಪಂಜಾಬ್ದಾಗಂತೆ, ಅದ್ಕಾರೋ ಸಿಕ್ರಂತೆ, ಅವರ್ನ ಹಿಡಿದಿದ್ರಂತೆ ಬಿಟ್ರಿಂತೆ, 


ಟೊರ್ರಂತ ಮೋಟ್ಟ ನೈಕ್ಲಿ ಹತ್ತಿ ಢಂ ಢಂ ಅಂತ ಗುಂಡು ಹಾರ್ಸಿ, ಬಲುಜನ 


ಹ್ಯಾದ್ರಂತೆ. ಅವ್ರಂಜಿ ರಾಜೀಗಾಂಧೀನಾಗ್ಲಿ, ಯಗಡಿ ಆಗ್ಲಿ ಏನು ಮಾಡ್ತಿದ್ರು 
ಅಂತಿನಿ. 


"`ನೀನೇ ಹೋಗಿ ಕೇಳವ” ಅಂದಳು ಅಪರಂಜಿ. 


"ಚೀನಾ ಸಪೋರ್ಟಂತೆ, ಪಾಕೀ ಸಪೋರ್ಟಂತೆ, ಇಷ್ಟ್‌ ದಿನ ಏನು 
ಮಾಡ್ತಿದ್ರು, ಮಾಡ್ತಾ ಆದರೆ. ಮಾಡ್ತರೆ.'' 


"ಮತ್ತೆ ಸರ್ಕಾರಕ್ಕೆ ಆಗ್ಲೇ ಇದ್ದದ್ದು, ಗೊತ್ತಿಲ್ಲದ್ದು ಏನಿರಕ್ಕೆ ಸಾಧ್ಯ? 
ಎಲ್ಲಾ ಗೊತ್ತಿರ್ತತೆ. ಬಂದ ಬಂಧಂಗೆ ಸರಿ ಮಾಡಿದ್ರೆ ಹಿಂಗ್ಯಾಕಾಗ್ತಿತ್ತು ?” 


“ಜೊಮ್ಮಜ್ಜಾ, ನೀನು ಕೂಲಿಮಾಡ್ತಿ, ನಾನು ಕಣಿ ಹೇಳ್ತಿನಿ. ಯಾಕಿದ್ದೀತು 
ನಮಗೆ ದೇಶದ ಗೊಡವೆ?” 


“ನಮ್ಮದಲ್ಲೇನಪರಂಜೀ, ಈ ದೇಶ” 
“ನಿಜ, ನಮ್ಮನ್ನು ಯಾರು ಕೇಳ್ತಾರೇ ?” 
""ಹಂಗಂದ್ರೆ"' 


"'ದೇಶದ ಆಂತರಿಕ ಭದ್ರತೆಯನ್ನು ಸರ್ವ ಪ್ರಕಾರದಿಂದಲೂ ಬಲಪಡಿಸ 
ಬೇಕಂತೆ” 


ವಾಸ ಷಷ್ಟ 


ಸೀರೇ ಅಂಗಡೀಲಿ 


ಸೂರಿ 





“ರೀ, ಇವತ್ತು ಹ್ಯಾಗೂ ರಜಾ ಹಾಕಿದ್ದೀರಲ್ಲ, ರಾಜಪ್ಪನ ಅಂಗಡೀ ತನಕ 
ಹೋಗಿ ಬರೋಣವೇ ? ಈ ಸಲದ ಆ್ಯವಿವರ್ಸರಿ ಸೀರೇನ ಅಲ್ಲಿಂದ ತರೋದು 
ಅಂತ ಮಾಡ್ಕೊಂಡಿದ್ದೀನಿ”... ಕಾಫೀ ತಂದು ಕೊಡ್ತಾ ಇವಳ ಸೂಚನೆ ತಿಳುವಳಿಕೆ 
ನೋಟೀಸೂ ಅಂದ್ರೂ ಆಗುತ್ತೆ. 


ನಾನು ಏನೂ ಕೇಳಿಸೇ ಇಲ್ಲವೇನೋ ಅನ್ನೋ ಧರಾ ನನ್ನ ಪೇಪರ್‌ ಓದುವಿ 
ಕೇನ ಮುಂದುವರಿಸಿದೆ. ಈ ಹೆಂಗಸ್ರ ಜತೇಲಿ ಸೀರೆ ಅಂಗಡೀಗೆ ಹೋಗೋದಂ 
ಇದೇ ನೋಡಿ, ಅದರಂಥಾ ಬೋರ್‌ ಕೆಲಸ ಇನ್ನೊಂದಿಲ್ಲ ಬಡಪೆಟ್ಟಿಗೆ ಮುಗಿ 
ಯೊಲ್ಲ ಇವ್ರುಗಳ ವ್ಯಾಪಾರ. ಸಾಲದ್ದಕ್ಕೆ ರಾಜಪ್ಪನ ಆಂಗಡೀ ಇರೋದು ಚಿಕ್ಕ 
ಪೇಟೇಲಿ, ಏನಾದ್ರೂ ಬಾಯಿ ತಪ್ಪಿ ಹ್ಹೂ ಅಂದ್ಲೋ ... ೫೩66೦೪೪ ನನ್ನ ರಜ 
ದಲ್ಲಿ ಅರ್ಧಾ ದಿನ, ಅನುಮಾನವೇ ಇಲ್ಲ. 


“ಹಾಗೇ ಬರ್ತಾ ನೀವು ಅದೇನೊ ಪ್ಯಾಂಟ್ಸ್‌ಗೆ ಮೆಟೀರಿಯಲ್‌ ಬೇಕೂ 
ಅಂತಿದ್ರಲ್ಲಾ, ಅದನ್ನೂ ನೋಡ್ಕಂಡು ಬರೋಣವಂತೆ” 


ಮದುವೇ ಆದಾಗ್ನಿಂದಲೂ ನಾನೂ ನೋಡ್ತಾ ಇದ್ದೀನಿ ಅವಳಿಗೇನಾದ್ರೂ 
ನನ್ನಿಂದ ಕೆಲ್ಸಾ ಆಗಬೇಕಾಗಿದ್ದು ನಾನು ಹಿಂದೇಟು ಹಾಕ್ತಿದೀನಿ ಅಂತ ಗೊತ್ತಾದ್ರೆ 
ಇಂಥಾ ಗಾಳಾ ಬೇಕಾದಷ್ಟು ಸಲ ಹಾಕ್ತಾ ಇರ್ತಾಳೆ. ನನ್ನ ಪ್ಯಾಂಟುಗಳೆಲ್ಲಾ ನನ್ನ 
ಮದುವೆ ಕಾಲದವು, ಇಲ್ಲಾ ನನ್ನ ಪೂರ್ವಾಶ್ತಮದವು. ಈ ನಾಕೈದು ವರ್ಷ 
ಗಳಲ್ಲಿ ಸಾಕಷ್ಟು ಆಲ್ಬರೇಷನ್‌ಗಳನ್ನೇ ನೋಡಿವೆ. ಹೊಸಾದು ಹೊಲಸ್ಕೊಳ್ಳೋಣಾ 
ಅಂದ್ರೆ ಅದೇನೋ ಹಾಳು ಹರಕೆತ್ತುಗಳಾಗ್ತಾ ಇರುತ್ವೆ. ಇವತ್ತೇನೋ ಘಳಿಗೆ 
ಕೂಡಿ ಬಂದ ಹಾಗಿದೆ. ಸುಮಾರಾಗಿರೊ ಒಂದು ಮೆಟೀರಿಯಲ್‌ ಸಿಕ್ತೂ ಅಂದ್ರೆ 
ಆ;ನಿವರ್ಸರಿ ದಿನಾ ನಾನೂ ಇವಳ ಜತೆಗೆ ಹೊಸಾ ಬಟ್ಟೆ ಹಾಕ್ಕೊಂಡು ಓಡಾಡ 
ಬಹುದು --ಂ16 husband in new pants ಅನ್ನೋ ಥರಾ. 

ದ್ರಂತೆ, ಅಂಥದ್ರಲ್ಲಿ ನಂದೇನು ಮಹಾ ಅನ್ಕೊಂಡು ಹಾಯಾಗೇ ಇರ್ತೇನೆ. ಆದ್ರೆ 
ಇವಳಿಗೆ ಮಾತ್ರಾ ಇದು ಒಂದಿಷ್ಟೂ ಸರೀ ಹೋಗೊಲ್ಲ. ಅಲ್ಲ ಮದುವೇ ಆಯ್ತು, 
ಮಕ್ಕಳಾಗೋ ಹೊತ್ತು ಬಂತು, ಇನ್ನೂ ಇದೇನು ಅವಲಕ್ಷಣ, ಒಳ್ಳೇ ಪೋಲಿ 
ಹುಡುಗರ ಥರಾ ಅಂತ ಅವಳ ಕೈನಲ್ಲಿ ಬೈಯಿಸಿಕೊಳ್ಳುವುದೂ ಆಗ್ತಾ ಇರತ್ತೆ, 
ಆವಾಗಾವಾಗ. ಹೀಗಾಗಿ ನಾನು ನಾನು ಈ ಬಗ್ಗೆ ಯಾವಾಗ ಏನು ಮಾಡಿದ್ರೂ 
ಅವಳಿಗೆ ತಿಳೀದ ಹಾಗೆ ಮಾಡಬೇಕು. ಈಗಲೂ ಅಷ್ಟೆ. 

ಒಂದು ಸಲ ಇವಳೆ ಕಡೆ ನೋಡಿದೆ. ಎದೂರಿಗಿದ್ದ ಸೀರೇಗಳ್ನ ಬಿಟ್ಟೆ ಬೇರೆ 
ಕಡೆ ಎಲ್ಲೂ ಗಮನ ಇದ್ದ ಹಾಗೆ ಕಾಣಲಿಲ್ಲ. ಅಂಗಡೀಲಿ ಇದ್ದ ಮಿಕ್ಕೋರು? 
ಅವರೂ ಅಷ್ಟೆ ಸರಿ, ೩!! ೦10೩೯ ಅಂತಾಯ್ತು. 


ಸುಮಾರು ಹದಿನೆಂಟು ಇಪ್ಪತ್ತರ ಪ್ರಾಯದವರೂ ಅಂತ ಅನ್ನಿಸುತ್ತೆ ಆ 
ಹುಡುಗೀರು, ಬಹುಶಃ ಅಕ್ಕ ತಂಗೀರು ಇರಬೇಕು, ಒಳ್ಳೇ ಸಿನೀಮಾ ಸ್ಟಾರುಗಳ 
ಥರಾ ಬಣ್ಣ ಅದೇ ಮೈಕಟ್ಟು, ಅದೇ ರೀತಿ ಬಟ್ಟೆ ಬರೆ. 


ಯಾವ ಕಡೇರು ಇರಬಹುದೂ ಅಂತೀನಿ? ಸಿಂಧಿಗಳೇ ? ಇರಬ 
ಹುದು. ಅದರೆ ಪಂಜಾಬಿಗಳ ಥರಾನೂ ಕಾಣಿಸ್ತಾರಲ್ಲ? ಸರಿ, ಯಾವ ಕಡೆಯ 
ವರಾದರೆ ಏನಂತೆ? ಒಟ್ಟಿನಲ್ಲಿ ವಯಸ್ಸಿಗೆ ಬಂದ ಹುಡುಗೀರು, ಲಕ್ಷಣವಾಗಿದ್ದಾರೆ. 
ಅಷ್ಟು ಮುಖ್ಕ, 


ಯವರ” ಅಪ್ಪ ಅಮ್ಮ ಇವರುಗಳ ಮದುವೇ ವಿಷಯಾ ಯೋಚನೆ 
ಮಾಡ್ತಾ ಇದಾರಾ? ಬಹುಶಃ ಗಂಡುಗಳ ಕಡೇಯವರೇ ಮೇಲೆ ಬಿದ್ದುಕೊಂಡು 
ಬರ್ತಾ ಇರಬಹುದು. ಅಲ್ಲವೇ? ಅದು ಸರಿ, ಆದ್ರೆ ಬಂದವ್ರು ಯಾರನ್ನ 
ಕೇಳ್ತಾರೆ ದೊಡ್ಡವಳನ್ನೋ ಇಲ್ಲಾ ಚಿಕ್ಕವಳನ್ನೋ. ಸ್ವಲ್ಪಕಷ್ಟಾನೆ ಅಂತೀನಿ, 
080056 ಮಾಡೋದು... .. ಹೋಗಲಪ್ಪ, ನಾನೇ ಮಸಲಾ ಆ ಪರಿಸ್ಥಿತೀಲಿ ಇದ್ದೆ 
ಅಂದ್ಕೊಳ್ಳೋಣ. ಯಾರನ್ನ ಆಯ್ಕೆ ಮಾಡ್ತಾ ಇದ್ದೆ? ......ಜ್ಹಿ, ಹ್ಹಿ, ಯಾರು 


ಹಿತವರು ನನಗೆ ಈ ಇಬ್ಬರೊಳಗೆ ? 
“ನಿಮಗೆ ಇವೆರಡರಲ್ಲಿ ಯಾವುದು ಚೆನ್ನಾ ಆನ್ನಿಸುತ್ತೆ ?” 


ಯಾರೋ ನನ್ನನ್ನ ಕೇಳಿದ ಹಾಗಾಯ್ತು. 

“ನನಗೇ? “ಹ್ಹೆ ಎ. ಹ್ಹೆ ... ಎರಡೂನೂವೇ” ತಿರುಗಿ ಕೂಡ 
ನೋಡದೆ ಕೊಟ್ಟೆ ನನ್ನ ತೀರ್ಮಾನಾನ, ಅದೇ ಗುಂಗಿನಲ್ಲೆ. 


ಆಮೇಲೇ ಅನ್ನಿಸ್ತು ನನಗೆ, ಯಾವುದು ಈ ಧ ನಿ, ಬಹಳ ಪರಿಚಯದ್ದು 
ಇದ್ದ ಹಾಗಿದೆಯಲ್ಲ ಅಂತ .... ಮತ್ತೆ ಯಾರದು ?--ಇವಳದೇ. 


ಅಂದ್ರೆ, ನಾನು ಮಾಡ್ತಾ ಇದ್ದ ಛಶ್ರೀ ಕೆಲಸಾನ ಇವಳು ನೋಡಿ ಬಿಟ್ಟೆ 
ದ್ವಾಳೆ ಅಂತ ಆಯ್ತು. ಇನ್ನಿದೆ ಗ್ರಹಚಾರ. ಮನೇಗೆ ಹೋದ ಮೇಲೆ ಪೊರಕೆ 
ಹಿಡಕೊಂಡ್ರೇನೋ ಪರವಾಗಿಲ್ಲ ಆದ್ರೆ, ಇಲ್ಲೇ ಎಲ್ಲರೆದ್ರುಗೂ ನನಗೆ ಬೆಂಡೆತ್ತೋಕೆ 
ಶುರು ಮಾಡಿದ್ರೆ ಏನುಗತಿ ? 


ಒಂದೂ ತೋಚದ ಹಾಗೆ ಆಗಿ, ಅವಳ ಕಡೆ ತಿರುಗಿ ನೋಡೋಕೂ ಭಯ 
ಪಟ್ಟುಕೊಂಡು ತಲೆ ಮೇಲೆ ಕೈ ಹೊತ್ಕೊಂಡು ಹಾಗೇ ಕೂತು ಬಿಟ್ಟೆ. 


ಒಂದು ನಿಮಿಷಾ, ಎರಡು ನಿಮಿಷಾ, ಮೂರು... ಐದು ನಿಮಿಷಾ -- ಯಾಕೆ 
ಇನ್ನಾ ಗುಡುಗೂ ಮಿಂಚೂ ಶುರೂ ಆಗಿಲ್ಲ? ಎಲ್ಲಾದ್ರೂ ಮನೇಗೆ ಗಿನೇಗೆ 
ಹೊರಟು ಹೋದಳಾ ಕೋಷಪಿಸ್ಕೊಂಡು, ಅಂತ ಮೆಲ್ಲಗೆ ತಿರುಗಿ ನೋಡಿದ್ರೆ 


ಅರೆ, ಇದೇನು ಆಶ್ಚರ್ಯ? ಎಂದೂ ಇಲ್ಲದಷ್ಟು ಖುಷಿಯಾಗಿದ್ದಾಳಲ್ಲ 
ಇವಳು ! ಯಾಕಿರಬಹುದು? 

“ರೀ, ನೀವು ಹೇಳಿದ ಹಾಗೇನೇ ಮುನ್ನೊರೈವತ್ತು ಮುನ್ನೂರೈವತ್ತರ 
ಹಾಗೆ ಕುದುರಿಸಿ ಎರಡು ಸೀರೇನೂ ತೊಗೊಂಡು ಬಿಟ್ಟೆ ಕಣ್ರೀ” 


13 


ಬೆಂಗಳೂರು ಇಂದು-೨ 


ನಳಿನೀ ಪ್ರಿಯ 





ಬೆಂಗಳೂರಿನ ಅಂಚಿನಲ್ಲಿರುವ ಗಂಗೇನಹಳ್ಳಿಯ ಶ್ರೀನಿವಾಸಮೂರ್ತಿ, 24.8. 
ಅವರು ಕಂಗಾಲಾಗಿದ್ದಾರೆ. ಡಕಾಯಿತರ ಹಾವಳಿ ಎಲ್ಲೆಲ್ಲೂ ಇರುವಾಗ ಇದು 
ಸಹಜವೇ ಎಂದು ಮೂಗೆಳಯಬೇಡಿ. ಶ್ರೀನಿವಾಸಮೂರ್ತಿ ಅಂಥಿಂಥಹದ್ದೆಕ್ಕೆಲ್ಲಾ 
ಧೃತಿಗೆಡುವವರಲ್ಲ. ಸ್ವತಃ ಪ್ರತಿಭಾವಂತ ಇಲೆಕ್ಟ್ರಾನಿಕ್‌ ಇಂಜಿನಿಯರ್‌ ಆಗಿದ್ದು, 
ಡಕಾಯಿತರ ಹಾವಳಿಯ ಶುರುವಿನಲ್ಲೇ, ಮನೆಯ ಸುತ್ತಾ Photo-electric ಕಣ್ಣು 
ಗಳನ್ನು ಅಳವಡಿಸಿ, ಅಪರಿಚಿತರು ಕಂಡ ತಕ್ಷಣ, ಕಂಪ್ಯೂಟರ್‌ ಉಪಕರಣವೊಂದು 
ತಾನಾಗಿಯೇ ಪೋಲೀಸ್‌ಠಾಣೆಯನ್ನು ದೂರವಾಣಿಯ ಮೂಲಕ ಸಂಪರ್ಕಿಸಿ, 
ಕಳ್ಳರ ಸುಳಿವು ನೀಡಿ, ಅವರ ಉತ್ತರವನ್ನು ಟೇಪ್‌ರೆಕಾರ್ಡ್‌ ಮಾಡುವ ಸಿಸ್ಟಮ್‌ 
ಒಂದನ್ನು ಮನೆಗೆ ಜೋಡಿಸಿ ನಿರಾತಂಕವಾಗಿದ್ದರು. ಆದರೇನು! ವಿಧಿವಿಲಾಸ ! 
ಮೊನ್ನೆ ರಾತ್ರಿ ಇಬ್ಬರು ಕಳ್ಳರು ಅವರ ಮನೆಗೆ ನುಗ್ಗಿ ಇದ್ದಬದ್ದದ್ದನ್ನೆಲ್ಲಾ 
ದೋಚಿಹೋದರಂತೆ. ಬೆಳಗಿನವರೆಗೂ ಪೋಲೀಸರ ಸುಳಿವೇ ಇಲ್ಲ. ಆಂತಹ 
ಸಂಕೀರ್ಣ ಇಲೆಕ್ಟ್ರಾನಿಕ್‌ ಉಪಕರಣ ಕೈ ಕೊಟ್ಟಿತೇ? “ಇಲ್ಲ” ಎನ್ನುತ್ತಾರೆ 
ಮೂರ್ತಿಯವರು, ಕಳ್ಳರು ಹೋದಮೇಲೆ ಉಪಕರಣವನ್ನೆಲ್ಲಾ ಪರೀಕ್ಷಿಸಿ ಸರಿ 
ಯಾಗಿ ಕೆಲಸ ಮಾಡುತ್ತಿದ್ದುದನ್ನು ಖಾತ್ರಿ ಮಾಡಿಕೊಂಡ ಮೂರ್ತಿಯವರು, 
ಕೊನೆಗೆ ಟೇವ್‌ರೆಕಾರ್ಡರ್‌ನ್ನು ಆನ್‌ ಮಾಡಿದರಂತೆ. ರೆಕಾರ್ಡ್‌ರ್‌ನಿಂದ ಕೇಳಿ 
ಬಂದದ್ದು “ರಾಂಗ್‌ನಂಬರ್‌” ! 


ಮೊನ್ನೆ ಜಯನಗರದಿಂದ ವೇಣು ಬೆಳಗ್ಗೆ ಹತ್ತು ಘಂಟೆಗೆ ನಮ್ಮ ಆಫೀಸಿಗೆ 
ಬಂದಿಳಿದ. ಹರಳೆಣ್ಣೆ ಕುಡಿದ ಮುಖ, “ಯಾಕೋ ಮೈ ಚೆನ್ನಾಗಿಲ್ಲವೇ?” 
ಎಂದು ಸಿಂಪತಿಸಿದೆ: ನಿರುತ್ತರ. ಓಹೋ ಗೃಹಕಲಹ ಇರಬಹುದು ಅಂದುಕೊಂಡು 
“ಅಯ್ಕೋ, ಬಿಡೋ, ವೇಣು. ಎಲ್ಲಾರ ಮನೆ ದೋಸೇನೂ ತೂತೆ!” ಅಂಶ 
ಸಮಾಧಾನ ಹೇಳಿದೆ. ಅಳುಕ್ಕೇ ಶುರು ಮಾಡಿದ. ಅಳುತ್ತಲೇ ಹೇಳಿದ “ಅದೇ 
ಕಣೋ ನನ್ನ ಪ್ರಾಬ್ಲಮ್ಮು. ಇವತ್ತು ಬೆಳಗ್ಗೆ ಶಾಂತಿ (ಅವನ ಹೆಂಡ್ತಿ) ದೋಸೆ 
ಮಾಡಿದ್ದಳು. ಎಲ್ಲರ ಮನೇ ತರಹ ಮೆಂತ್ಯದ ದೋಸೆ ಅಲ್ಲ. ಆದೇನೋ 
ಮೈದಾ-ರವೆದೋಸೆ ಅಂತೆ. ಹುದುಗೇ ಆಗಿರಲಿಲ್ಲ. ದೋಸೆ ಚಪಾಶಿತರಹ 
ಇರುತ್ತೆ. ತಿನ್ನಲು ಮಾತ್ರ ಯಾವುದೋ ಹಳೇ ಟೇಬಲ್‌ ಟೆನ್ನಿಸ್‌ ಬ್ಯಾಟ್‌ನಿಂದ 


14 


ಕಿತ್ತುಬಂದ ರಬ್ಬರ್‌ಹಾಳೇನ ಶಿಂದಹಾಗೆ ಇರುತ್ತೆ. ಅಲ್ಲಾ ಎಲ್ಲರ ಮನೇ 
ದೋಸೆ ತೂತಿದ್ದರೆ. ನಮ್ಮನೇ ದೋಸೇಗೆ ತೂತೇ ಇಲ್ಲವಲ್ಲೋ, ಇನ್ನು ಬದುಕಿ 
ದ್ಲೇನು ಪ್ರಯೋಜನ” ಅಂತ ಹಲುಬಿದ. ವೇಣು ಎಪಿಕ್ಕೂರಿಯನ್‌ ಅಂತ 
ತಿಳಿದಿದ್ದು ಆವಾಗಲೇ. 


ಬೆಂಗಳೂರಿನ ನಾಗರಿಕರು ಧನ್ಯರು, ಪಂಜಾಬಿನ ಲೂಧಿಯಾನದಿಂದ 
ಓಸ್ವಾಲ್‌ ಎಂಬ ಧರ್ಮಾತ್ಮರೊಬ್ಬರು ಬೆಂಗಳೂರಿಗೆ ಬಂದು ನೂರೈವತ್ತು 
ರೂ. ಗಳ ಬಟ್ಟೆಗಳನ್ನು ಕೇವಲ ಹದಿನೈದು ರೂ.ಗಳಿಗೆ ಮಾರುತ್ತಿದ್ದಾರೆ. ಅವರು 
ಕೊಡುವ ಕಾರಣ ಬಡಬಗ್ಗರ ಸೇವೆ. ನನ್ನನ್ನು ಕೊಂದರೂ ಸರಿಯೇ. ಬೆಂಗ 
ಳೂರಿನ ಬಡವರಿಗೆಲ್ಲಾ ಅತೀ ಕಡಿಮೆ ಬೆಲೆಗೆ ಬಟ್ಟೆ ಮಾರಾಟ ಮಾಡಿಯೇ ಸಾಯು 
ತ್ತೇನೆ ಅಂತ ಘೋಷಣೆ ಸಹಾ ನೀಡಿದ್ದಾರೆ. ಅವರ ಮಾರಾಟ ಮಳಿಗೆಗೆ ಭೇಟಿ 
ಇತ್ತ ಮಿತ್ರ ಸೂರಿಯವರು ಕೇವಲ ಐದು ರೂ.ಗಳಿಗೆ ಎರಡು ಬನಿಯನ್‌ ತೆಗೆದರು. 
ಮೊದಲ ಒಗೆತದ ನಂತರ ಬನಿಯನ್‌ ಬಹು ಪುಟ್ಟದಾಗಿ ರೂಪುಗೊಂಡು, ಅವರ 
ಆರು ತಿಂಗಳ ಮಗು ಪುಟಾಣಿಗೆ ಸರಿಹೊಂದುವಂತಹ ಮೇಲಂಗಿಯಾಯಿತು. 
“ಮಗೂಗೆ ಬಹುದಿನಗಳಿಂದ ಮೇಲಂಗಿ ತೆಗೆಯಲು ಯೋಚಿಸಿದ್ದೆ ಯಾಕೋ 
ಸಮಯ ಕೂಡಿ ಬಂದಿರಲಿಲ್ಲ. ಇಗೋ ನೋಡಿ, ಹೇಳಿ ಮಾಡಿಸಿದ ಹಾಗಿದೆ ಈ 
ಮೇಲಂಗಿ” ಅಂತ ಸಮಾಧಾನ ಪಟ್ಟುಕೊಂಡರು ಸೂರಿ. ಕಲಿಯುಗದಲ್ಲಿಯೂ 
ಧರ್ಮ ಇದೆ ಅಂಬುದಕ್ಕೆ ಬೇರೆ ನಿದರ್ಶನ ಬೇಕಿ! 


ಬೆಂಗಳೂರು ದೂರದರ್ಶನ ಬರೀ ಬೋರು ದರ್ಶನ ಎನ್ನುವ ಕ್ರಿಟಿಕ್‌ಗಳಿಗೆ 
ತಕ್ಕ ಸವಾಲಾಗಿ, ದೂರದರ್ಶನ ನಿರ್ವಾಹಕರು, “ಪದ್ಮವ್ಕೂಹ” ಎಂಬ ಹಾಸ್ಯ 
ಕಾರ್ಯಕ್ರಮವೊಂದನ್ನು ಬಿತ್ತರಿಸುತ್ತಿದ್ದಾರೆ. ಆಗಾಗ್ಗೆ ಟೀವೀ ತೆರೆಯಮೇಲೆ 
ರೂಪುಗೊಳ್ಳುವ ಈ ಕಾರ್ಯಕ್ರಮ, ನೋಟಕರನ್ನು ಮಿತಿವೂರಿ ನಗಿಸಿ, ಕೆಲವರ 
ಹೊಟ್ಟೆಹುಣ್ಣಿಗೂ ಕಾರಣವಾಗಿದೆಯೆಂದು ಕೆಲವು ಮೂಲಗಳ ಅಭಿಪ್ರಾಯ, ಈ 
ಕಾರ್ಯಕ್ರಮ ಒಂದು ಕ್ರೀಡೆಯಂತೆ ನಿಯೋಜಿಸಲ್ಪಟ್ಟ ದ್ದು, ಒಂದು ಕಡೆ ಧಡೂತಿ 
ಆಸಾಮಿ (ಗೋಲ್‌ ಕೀಪರ್‌ನಂತೆ) ಕುಳಿತಿದ್ದು, ಅವನ ಎದುರು ಹತ್ತುಮಂತೆ 
ಶ್ನೈ ಓದುಗರು ಕುಳಿತಿರುತ್ತಾರೆ. ಆಟದ ನಿಯಮಗಳೋ ಬಲು ಸ"ಲಭ. 
ಶ್ನೆ ಓದುಗನೊಬ್ಬ “ಖಂದಾಯ ಇಲಾಕೆಯಲ್ಲಿ ಬ್ರಸ್ಟಾಸಾರ ಯಾವಾಗ ಸ್ಟಾಪ್‌ 
ಮಾಡ್ತಿರಸಾರ್‌” ಅಂದಾಗ ಗೋಲ್‌ಕೀಪರ್‌ “ಪ್ರತ್ಯಕ್ಷ ನಿದರ್ಶನ ಕೊಡಿ. ಕೂಡಲೇ 
ಶಿಕ್ಷಿನುತ್ತೇವೆ” ಅನ್ನಬೇಕು. ಡಕಾಯಿತರನ್ನು ಹಿಡಿದುಕೊಡಿ, ಜೈಲಿಗೆ ಹಾಕುತ್ತೇವೆ 
ಎಂದಹಾಗೆ. ಅಕಸ್ಮಾತ್‌ ಇನ್ನೂ ಸಂಧಿಗ್ದವಾದ ಪ್ರಶ್ನೆ ಬಂದರೆ, “ಇದು ಬಹಂ 


ಪ್ತ 
ಪ್ಲ 
ಸೆ 

ಪ್ರಶ್ನೆ” ಎಂದು ಪ್ರಶ್ನೆಯ ಗುಣಮಟ್ಟದ ವಿಶ್ಲೇಷಣೆಯೇ ಉತ್ತರವಾಗು 


ಒಳ್ಳೆ 
ತ್ತದೆ. ಒಟ್ಟಿನಲ್ಲಿ ಹಾಸ್ತ ಕಾರ್ಯಕ್ರಮ ಒಂದಕ್ಕೆ ಎಡೆಮಾಡಿಕೊಟ್ಟ ದೂರ 
ದರ್ಶನ ಅಭಿನಂದನೀಯ. 


ದೂರದರ್ಶನ ಅನ್ನುತ್ತಲೇ ಜ್ಞಾಪಕಕ್ಕೆ ಬರುತ್ತೆ. ಈ ಯುಗಾದಿಯಂದು 
ದೂರದರ್ಶನದವರು ಪ್ರೇಕ್ಷಕರಿಗಾಗಿ ಮ್ಯಾಜಿಕ್‌ಪೋ ಒಂದು ಪ್ರಸಾರ ಮಾಡಿದರು. 
ಕಾರ್ಯಕ್ರಮದ ಪ್ರಾರಂಭದಲ್ಲಿ ಪ್ರಸಿದ್ಧ ಜಾದೂಗಾರ ರಮೇಶ್‌ರವರು ಬೆಂಗ 
ಳೂರಿನ ದಟ್ಟವಾಹನ ಸಂಚಾರದ ನಡುವೆ ಕಣ್ಣಿಗೆ ಕಪ್ಪ ಒಟ್ಟೆ ಕಟ್ಟಿಕೊಂಡು 
ವಾಹನ ಚಾಲನೆ ಮಾಡುವುದನ್ನು ನೋಡಿ ನಮ್ಮ ರಾಜು “ಎಷ್ಟು ಸಮಯೋಚಿತ. 
ಹೊಸ ವರುಷದ ಮೊದಲ ದಿನದಂದು ನಮ್ಮ ಸರ್ಕಾರದ ನಿರ್ವಹಣಾ ವೈಖರಿ 
ಯನ್ನು ಎಷ್ಟು ಅರ್ಥ ಗರ್ಭಿತವಾಗಿ ತೋರಿಸಿದ್ದಾರೆ” ಅಂದು ಬಿಡೋದೇ. 


ಇಕ್‌ THA 
2 


ಆಧಾ 





“ಈಗಿರೋ ಅಲ್ಪಸ್ವಲ್ಪ ಶಕ್ತೀನೂ ಉಡಗ್ಕೋಗತ್ತೇರಿ” 


ನನ್ನವಳು 


ಡುಂಡಿರಾಜ್‌ 





೧. ನನ್ನವಳ ಕಣ್ಣು 


ನನ್ನವಳ ಕಣ್ಣುಗಳು 
ತಾವರೆಯ ಎಸಳು 
ಕಣ್ಣು ತೆರೆಯಲು 
ಬೀಳಬೇಕು ಬಿಸಿಲು 


೨. ನನ್ನವಳ ಮನಸ್ಸು 


ನನ್ನವಳ ಮನಸ್ಸು 
ನೀರಿನಂತೆ ತಿಳಿ 

ಸಣ್ಣ ಮಾತಿಗೂ ಅಲ್ಲಿ 
ಅಲೆಗಳೆದ್ದು 
ಕಳಕಾಗುವುದು 

ನೀರು ಕದಡಿ 


ನನ್ನವಳ ಮನಸ್ಸು 
ತೆರೆದ ಪುಸ್ತಕ 
ಬರವಣಿಗೆ ಮಾತ್ರ, 
ಬರೀ ಮೋಡಿ 


೩, ನನ್ನವಳು ಮತ್ತು ಅಳು 


ನನ್ನವಳು ಮತ್ತು ಅವಳ ಅಳು 
ಒಂದೇ ನಾಣ್ಯದ ಎರಡು ಮುಖಗಳು 
ಅಳು ಅವಳ ಅಸ್ತ್ರ 

ನಾನು ಕರವಸ್ತ್ರ 

«ಒಂದು ನೆಗಡಿಯ ಕತೆ” 
—ಶೀನೂೊ 


(ಮಂಗದ ಬೆನ್ನೇರಿ ಬಂದ ಒಂದು ಕಲ್ಪನಾ ವಿಲಾಸ) 





ಒಮ್ಮೆ ಗುಂ. ರವರಿಗೆ ನೆಗಡಿಯಾಯಿತು. ವಿಪರೀತ ನೆಗಡಿಯಾಯಿತು. 
ಬ್ರಹ್ಮಾಂಡದಂತಹ ನೆಗಡಿಯಾಯಿತು. ತಲೆ ಸುತ್ತು, ಕಣ್ಣು-ಮೂಗಿನಲ್ಲಿ ನೀರೋ 
ನೀರು, ಗಂಟಲು ಕಟ್ಟಿದೆ, ಮೈಕ್ಕೆ ನೋವು. ಅಂತೂ ಗು. ರವರಿಗೆ ಅಗದೀ 


ಆಲೋಪತಿ, ಹೋಮಿಯೋಪವತಿ, ತಿರುವತಿ ಇತ್ಮಾದಿ ನಾನಾಪತಿಗಳಾದರೂ 
ನೆಗಡಿ ಕೇಳಲಿಲ. ಕಷಾಯ, ಲೇಹ್ಮ, ಪಥ್ಮಗಳಾದವು. ನೆಗಡಿ ಸರಿಯಲಿಲ್ಲ. 


೬೯ರ ವಟು (VAT 69), ನಡೆದಾಡುವ ಜಾಣ (Johny Walker) 
ಕಪ್ಪು ಬಿಳುಪುಗಳಂತೂ ನಿತ್ಮದ ಔಷಧಿಗಳೇ ಆಗಿದ್ದವು. ಆದರೂ ನೆಗಡಿ ಜಗ್ಗಲಿಲ್ಲ. 


ರಾಯರ ನೆಗಡಿಯ ಸುದ್ದಿ ನಾಡಿನ ತುಂಬ ಹಬ್ಬಿತು. ಕನ್ನಡ ಜನತೆಗೆ 
ಇಂತಹ ಛಾನ್ಸ್‌ ಬೇರೆ ಸಿಕ್ಕಬೇಕೆ? ಡಾಕ್ಟರ್‌ ಕೆಂಪಣ್ಣವ್ಸ ಗೌಡರು (ಅಥವಾ 
ಕೆಂಪಪ್ಪಣ್ಣ ಗೆ`ಡರು) ಗುಂ.'ರವರಿಗೆ ಅದೇನೋ ಗುಳಿಗೆ ತಿನ್ನಿಸಿ ಇಂಜಕ್ಷನ್‌ ಚುಚ್ಚಿ 
ದರು. ನೆಗಡಿ ಮಾಯ. 


2೦. ರವರು ಉತ್ಸಾಹದ ಭರದಲ್ಲಿ “ಗೌಡರೇ ನಿಮ್ಮ ಈ ಉಪಕಾರವನ್ನೆಂತು 
ತೀರಿಸಲಿ ? ನನ್ನ ಜೀವವನ್ನೆ ತೇಯುತ್ತಿದ್ದ ನೆಗಡಿಯನ್ನು ಮಾಯಮಾಡಿ 
ದ್ದೀರಿ. ಹೇಳಿ ನಿಮಗೇನು ಕೊಡಲಿ? 8.0.4 ದ ಛೇರಮನ್‌ಶಿವ್ಚೆ. ಹೌಸಿಂಗ 
ಬೋರ್ಡಿನ ಪ್ರೆಸಿಡೆಂಟೆ, ಅಥವಾ ಗೃಹ ಶಾಖೆಯಲ್ಲೊಂದು ಉಷಮಂತ್ರಿ ಪದವೇ 
ಹೇಳಿ, ಸಂಕೋಚ ಬೇಡ” ಎಂದರು. 


ಗೌಡರೂ ಬೆಂಗಳೂರಿನ ನೀರು ಕುಡಿದ ಘಾಟಿಗಳು ಮಂತ್ರಿ ಪದವಿಯೂ, 
ಛೇರಮನ್‌ಶಿಪ್‌ಗಳೂ ಎಷ್ಟೇ ಲಾಭದಾಯಕವಾಗಿದ್ದರೂ ಅವೆಲ್ಲ ಟೆಂಪರವರಿ 
ಎಂದು ಅವರಿಗೆ ತಿಳಿಯದೇ ? ಗೌಡರು ರಾಯರೆದುರು ಕೈ ಕೈ ಹೊಸೆಯುತ್ತ. 


[3 


ಯದಿ ಮೇ ಗುಂಡೂ ಪ್ರೀತೋ! 

ಯದ್ಯಸ್ತಿ ತಪಸಃ ಫಲಮ್‌ ! ... ಎಂದು ಗೌಡಾತ್ಮಜರಿಗೆಲ್ಲ ಆಗುವಂತೆ 
ಒಂದು ಮೆಡಿಕಲ್‌ ಕಾಲೇಜು ತೆರೆಯಲು ಅಪ್ಪಣೆ ಕೇಳಿದರು. ಮೆಡಿಕಲ್‌ 
ಕಾಲೇಜು ಎನ್ನುತ್ತಲೂ ಗುಂ. ರವರಿಗೆ ಕಿವಿ ನೆಟ್ಟಗಾಯಿತು. “ಏನು ಗೌಡರೇ 
ಈಗ ಮೆಡಿಕಲ್‌ ಕಾಲೇಜಿನ ರೇಟು ಎಷ್ಟಂತ ಗೊತ್ತುಂಟೋ, ಮಿನಿಮಮ್‌ 
ಒಂದು ಕೋಟಿ” ಎಂದರು. ಕೊನೆಗೆ ಚೌಕಾಶಿಯಲ್ಲಿ ೨೫ ಲಕ್ಷಕ್ಕೆ ಗೌಡರಿಗೆ ಒಂದು 
ಕಾಲೇಜು ಆಯಿತು. 


ಆದರೆ ಅಕಟಾ ..,, ಅತ್ತ ಅಪ್ಪಣೆ ಪಡೆದು ಕೆಂಪಣ್ಣಪ್ಪ ಗೌಡರು (ಅಥವಾ 
ಕೆಂಪಪ್ಪಣ್ಣ) ತೆರಳುತ್ತಲೂ ಇತ್ತ ಗುಂ. ರವರ ನೆಗಡಿ ಮತ್ತೆ ಅವರ ಬೃಹತ್‌ 
ಮೂಗನ್ನು ಆಕ್ರಮಿಸಿತು. 


ಸರಿ! ಒಂದರಂತೆ ಇನ್ನೊಂದು. ಗುಂ, ರವರ ನೆಗಡಿಗೂ ಮೆಡಿಕಲ್‌ ಕಾಲೇ 
ಜಿಗೂ ಇರುವ ಬಾದರಾಯಣ ರಾಜಕಾರಣಿಗಳ ಸ್ವತ್ತಾಯಿತು. ಡಾ. ಹಿರೇ 
ಮರರು, ಡಾ. ಇನ್ಮಾಯಿಲ್‌ರು. ಡಾ. ಮರಿತಿಮ್ಮಪ್ಪನವರು, ಡಾ. ಜೇಕಬ್‌ರು, 
ಇತ್ಯಾದಿಯಾಗಿ ನೆಗಡಿಗೆ ಸ್ವಲ್ಪ ಔಷಧಿ ೨೫ ಲಕ್ಷ ವರಹ ಹಾಗೂ ಮೆಡಿಕಲ್‌ 
ಕಾಲೇಜಿಗೊಂದು ಅಪ್ಲಿಕೇಶನ್‌ ಇವುಗಳ ಜೊತೆಗೆ ರಾಯರನ್ನು ಫೇರಾಯಿಸಿದರು. 
ಈ ರೀತಿಯಾಗಿ ಬೆಂಗಳೂರಿನಲ್ಲಿ ಗೌಡರಿಗೊಂದು, ವೀರಶೈವರಿಗೊಂದು, 
ಮಹಮ್ಮದೀಯರಿಗೊಂದು, ಹರಿಜನರಿಗೊಂದು, ಕಿರಿಸ್ತಾನರಿಗೊಂದು ಕ್ಠಾಥಲಿಕ್ಕರಿ 
ಗೊಂದು, ಪ್ರೊಟೆಸ್ನಂಟರಿಗೊಂದು ಬರೀ ಸ್ಟಂಟ ಮಾಡಿದವರಿಗೊಂದು ಮೆಡಿಕಲ್‌ 
ಕಾಲೇಜಗಳಾದವು. 


ಬೆಂಗಳೂರಿನ ಯಾವದೇ ವೇಟೆ ಬೀದಿ. ದಂಡು, ಕೋಟೆ, ಕಲಾಶಿಪಾಳ , 
ಎಲ್ಲಿ ನೋಡಿದಲ್ಲಿ ಮೆಡಿಕಲ್ಲೇ ಮೆಡಿಕಲು. ಯಾವದೇ ಸರ್ಕಲ್‌, ಚೌಕ, ರಸ್ತೆ, 
ಕಣ್ಣು ಹಾಯಿಸಿದಲ್ಲೆಲ್ಲ ಒಂದೊಂದು ಮೆಡಿಕಲ್‌ ಕಾಲೇಜು, ಬಾಕು, ಉಡುಪಿ 
ಹೋಟೇಲು, ಉಡುವ ಹೋಟೇಲು, ಬ್ಯಾಂಕು, ಮೆಡಿಕಲ್‌ ಕಾಲೇಜು, ಬ್ಯಾಂಕು 
ಮೆಡಿಕಲ್ಲು, ಉಡುಪಿ. ಉಳೆದ ವ್ಯಾಪಾರೋದ್ಯಮಗಳಿಗೆ ಬೆಂಗಳೂರಿನಲ್ಲಿ ಸ್ಮಳವೇ 
ದೊರೆಯದಂತಾಯಿತು. 


ಆದರೆ ಅಕಟಾ! ಅಕಟಕಟಾ !! ಅಕಟಕಟ ಕಟಕಟಾ!!! ಗುಂ. ರವರ ನೆಗಡಿ 
ಮಾತ್ರ ಅವರ ನಾಜೂಕಿನ ನಾಶಿಕದೊಡನೆ ಆಜನ್ಮ ಬಾಂಧವ್ಯ ಬೆಳೆಸುವ ಹವಣಿಕೆ 
ಯಲಿತು. 


0 ೦ ೦ ೦ 0 0 0 0 ೦ 

ಈ ರೀತಿ ಗುಂ. ರವರ ನೆಗಡಿಯ ನೋಸಿನ ನೋವಿನ ನ್ಕೂಸು ನಾಡಿನ 
ನೂಕುನೂಕುಗಳಿಗೆಲ್ಲ ನಸರಿಸಿತು. (ಸ್ವಲ್ಪ, ಪೊಯೆಟಿಕ್‌ ಲಾಯಸೆನ್ನು-ಅಧವಾ 
ಲಾಯಿಸೆನ್ಸಿಯಸ್‌ ವೊಖೆಟಿಕ್ಕು). 


ಉಡುಪಿ, ಗೋಕರ್ಣ, ನಂಜನಗೂಡುಗಳಿಂದ ಹಲಕೆಲವು ವೆ ೈದಿಕ ಮರಾಧಿ 
ಪತಿಗಳೂ ಅವರ ಶಿಷ್ಠೋತ್ತಮರೂ ಒಂದು 260018110೧ನಲ್ಲಿ ಗುಂ. ರವರ 


ಬಳಿ ಬಂದು, ಸ ಸ್ತಿವಾಚನ ಮಾಡಿ, ಪಾದಮುಟ್ಟಿ ಸಿಕೊಂಡು, ಆಶೀರ್ವದಿಸಿ, 
ದ್ರಾಕ್ಷಿ, ಗೋಡಂಬಿ ಬದಾಮು ಕೇಶರಗಳಿಂದ ಸಮ್ಮಿಶ್ರವಾದ ಕೇಸರೀಭಾತ್‌ನ್ನು 


et 


ವಧೃತ ಸೂಪದಂಶಕಗಳೊಡನೆ ಸೇವಿಸಿ ತಾವು ವೇದಕಾಲೀನ 'ಚರಕಸಂಹಿತೆ' 
ಯಲ್ಲಿ ಹೇಳಿದಂತೆ ಸುವರ್ಣ ಭಸ್ಮ ಚೂರ್ಣದಿಂದ ರಾಯರ ನೆಗಡಿಯನ್ನು ಬಿಗ 
ಡಾಯಿಸಿ ಬಿಡುವದಾಗಿಯೂ ಹಾಗೂ ೨೫ ಲಕ್ಷ ಸಾರಿ ರಾಯರನ್ನು ಆಶೀರ್ವದಿಸುವ 
ದಾಗಿಯೂ ತಿಳಿಸಿ ಬ್ರಾಹ್ಮಣರಿಗೆಲ್ಲ ಆಗುವಂತೆ ಬಸವನಗುಡಿಯಲ್ಲೊಂದು 
ಮೆಡಿಕಲ್‌ ಕಾಲೇಜ್‌ ತೆರೆಯಲು ಅಪ್ಪಣೆ ಕೇಳಿದರು. 


ಇಷ್ಟೊಂದು ಬ್ರಾಹ್ಮಣರನ್ನು ನೋಡಿಯೇ ಗುಂ. ರವರ ನೆಗಡಿ ಉಲ್ಬಣಿ 
ಸಿತ್ತು. ವಿರೋಧಿ ಪಕ್ಷದವರು ಇವರನ್ನೆಲ್ಲ ತಮ್ಮ ಬಳಿ ನೋಡಿದರೇನು ಗತಿ? 
ಅಲ್ಲದೇ ಇವರಿಗೊಂದು ಮೆಡಿಕಲ್‌ ಕಾಲೇಜಂತೆ! ತಮ್ಮ ಮುಖ್ಯಮಂತ್ರಿ ಸಿಂಹಾಸನ 
ಅದೇಕೋ ಅಲುಗಾಡತೊಡಗಿತೆನಿಸಿತು. ಆದರೇನು ಈ ಬ್ರಾಹ್ಮಣರು ಬಹಾಳ 
08೧69709 ಆಗಿರುತ್ತಾರೆ. ಯಾವ ಕ್ಷಣಕ್ಕೆ ದಿಲ್ಲಿಗೆ ತೆರಳಿ ಇಂದಿರಾ ಗಾಂಧಿಗೆ 
ಕೂಡ ಆಶೀರ್ವಾದ ಮಾಡುವರೋ ತಿಳಿಯದು, ಆದರೆ ಇವರಿಗೂ ವೋಟು 
ಗಳಿರುತ್ತವಲ್ಲಾ. ಅಲ್ಲದೇ ಯಾರಿಂದಲೂ ನೀಗಿಸಲಾಗದ ನೆಗಡಿಯನ್ನು ಓಡಿಸು 
ತ್ರೇವೆನ್ನುತಾರಲ್ಲ ಇವರನ್ನು 7801101 ಆಗಿಯೇ ನೋಡಿಕೊಳ್ಳಬೇಕೆಂದು ಗುಂ. 
ರವರು ವೃವಹಾರಕ್ಕಿಳಿದರು. 


“ಶ್ರೀಗಳೆ ತಾವೆಲ್ಲ ಮೆಡಿಕಲ್‌ ಕಾಲೇಜಿಗಿಂತ ಟಿ, ನರಸೀಪ್ರರದಲ್ಲೊಂದು 
ಸಂಸ್ಕೃತ ಕಾಲೇಜ ತೆರೆಯುವದೊಳ್ಳೆಯದಲ್ಲವೇ” ಎಂದರು. ಹಿರಿಯ ಸ್ವಾವಿಂ 
ಗಳೊಬ್ಬರು ಕೋಪದಲ್ಲಿ “ಥೂ ಸಂಸ್ಕೃತದಲ್ಲೇನು ಗಿಟ್ಟುತ್ತೆ. ಕೊಟ್ಟರೆ ಮೆಡಿಕಲ್‌ 
ಕಾಲೇಜ ಕೊಡಿ. ಇಲ್ಲದಿದ್ದರೆ ಚರಕ ಸಂಹಿತೆ ವಾಪಸ್‌” ಎಂದರು. 


“ಬಸವನ ಗುಡಿಯ ಆಚಾರ್ಯ ಪಾಠಶಾಲೆಯ ಬಳಿ ಮಧ್ವಾಚಾರ್ಯರ 
ಮೂರ್ತಿ ಸ್ಥಾಪಿಸಿದರೆ ಹೇಗೆ ?” ಗುಂ. ರವರು ಸಲಹಿಸಿದರು. 

ರಾಯರ ಈ ಸಲಹೆ ಮಾಧ್ವಸ್ವಾಮಿಗಳಿಗೆ ರುಚಿಸುತ್ತಿದಂತೆಯೇ ಸ್ಮಾರ್ಶ 
ಸ್ವಾಮಿಗಳೆಲ್ಲ ಒಕ್ಕೊರಲಿನಿಂದ 

“Wo want Medical 0011೧೧4” ಎಂದು ಘೋಷಿಸಿದರು. “ಚಾಮರಾ ನ 
ಪೇಟೆಯಲ್ಲಿ ಶಂಕರ ಭಗವಶ್ಪಾದರ ಪುಫ್ನಳಿ” ಇನ್ನೊಂದು ಸಲಹಿ "We want 
Medical College” ಈ ಸಲ ಮಾಧ್ವರ ಘೋಷಣೆ (ಅರ್ಧಾತ್‌ ಥೋಷಣೆ 
ಗಳನ್ನೆಲ್ಲ ಸಂಸ್ಕೃತದಲ್ಲಿಯೇ ಕೂಗಲಾಗುತ್ತಿತ್ತೆಂದು ಬೇರೆ ಹೇಳಬೇಕಿಲ್ಲ). 


ಛ್‌ 


ತಾಳ್ಕೆಯೇ ಸಾಕಾರಗೊಂಡರತಿದ್ದ ಗುಂ. ರವರು ಇನ್ನೊಂದು ಸಲಹೆಯನ್ನು 
ಬ್ರಾಹ್ಮಣರ ಮುಂದಿಟ್ಟರು. “ಪೀಣ್ಯದಲ್ಲಿ ಎರಡೆಕೆರೆ 810 ನಲ್ಲಿ ದೊಡ್ಡ 
ದೊಂದು ಶೆಡ್‌ ಕೊಡಿಸುತ್ತೇನೆ. ಒಂದು ಜನಿವಾರದ 880101 ತೆಗೆಯಿರಿ” ಈ 
ಸಲ ರೀಂಟtiಂn ದ ಧುರೀಣರಾದ ಮುದಿ ಸ್ವಾಮಿಗಳಿಗೆ ವಿಪರೀತ ಕೋಪ 
ಬಂದು ಅವರು ಶುದ್ಧ ಸಂಸ್ಕೃತದಲ್ಲಿ ಲೌಡೀ ಮಗನೇ ಸಂಸ್ಕೃತವಂತೆ, ಜನಿವಾರ 
ವಂತೆ, ಆದರಲ್ಲೆಲ್ಲ ಏನು ಸಿಗುತ್ತದಯ ರಂಡೇ ಮಗಂದು, ಕೊಟ್ಟರೆ ಮೆಡಿಕಲ್‌ 
ಕಾಲೇಜು, ಇಲ್ಲದಿದ್ದರೆ ಎಲ್ಲ ಮರಗಳಿಂದಲೂ ಬಹಿಷ್ಕಾರ ಹಾಕಿಸಿಬಿಡುತ್ತೇವೆ” 
ಎಂದು ಗುಡುಗಿದರು. 


ಗುಂ. ರವರಿಗೆ ಎಲ್ಲಿಲ್ಲದ ಸಂತೋಷವಾಯಿತು. ಮೊದಲನೆಯದಾಗಿ ಸ್ವಾಮಿ 
ಗಳು ಕೂಡ ತಮ್ಮ ಹಾಗೆಯೇ ಕೊಪ ಬಂದಾಗ ಶುದ್ಧ ಸಂಸ್ಕ ತವನ್ನೇ ಬಳಸು 
ತ್ತಾರೆ ಎರಡನೆಯದಾಗಿ ಇನ್ನುಮೇಲೆ ಬಹಿಷ್ಕಾರ ಹಾಕುತ್ತಾರೆಂದ ಮೇಲೆ 
ಇನ್ನೂ ಹಾಕಿಲ್ಲವೆಂದಾಯಿತು. ರಾಯರ ತಲೆ ಚುರುಕಿನಿಂದ ಓಡಿತು. ಯಾರಿಗೆ 
ಗೊತ್ತು. ಈ ರಾಜಕೀಯದ್ದೇನು ಭರವಸೆ, ನಾಳೆ ಮುಖ್ಯಮಂತ್ರಿ ಪದವಿ 
ಹೋದರೂ ಹೋದೀತು. ಯಾವದಾದರೊಂದು ಮರದ ಸ್ವಾಮಿತ್ವವಾದರೂ 
ಸಿಕ್ಕಿದರೆ ಒಳ್ಳೆಯದು. ಅದಕ್ಕಾಗಿ ಈ ಬ್ರಾಹ್ಮಣರೊಡನೆ ವೈರ ಸಲ್ಲದು. ಆದರೆ 
ಇವರಿಗೊಂದು ಮೆಡಿಕಲ್‌ ಕಾಲೇಜ ಕೊಟ್ಟರೆ ನಾಳೆ ಹೋಗುವ ಮುಖ್ಯಮಂತ್ರಿ 
ಪದವಿ ಇಂದೇ ಹೋದೀತು. ಕೊಟ್ಟಂತೆ ಆಗಿರಬೇಕು ಆದರೆ ಕೊಟ್ಟಿರಬಾರದು 
ಹೇಗೆ' ಎಂದು ರಾಯರು ತಲೆಕೆರೆದುಕೊಂಡರು. 


ಕೊನೆಗೂ ಗುಂ.ರವರು ಬ್ರಾಹ್ಮಣ ಶಿಷ್ಟಮಂಡಳಕ್ಕೆ ಒಂದು ಮೆಡಿಕಲ್‌ 
ಕಾಲೇಜಿಗೆ ಅವ್ವಣೆ ಇತ್ತರು. ಅದರೆ ಅದು ವೇದಕಾಲೀನ ಚರಕ ಸಂಹಿತೆಯ 
ಆಧಾರಿತ ಭಾರತೀಯ ವೈದ್ಯ ಪದ್ಧತಿಯ ಕಾಲೇಜು ಆಗಿರಬೇಕೆಂದರು. ಅಲ್ಲದೇ 
ಚರಕ ಸಂಹಿತೆ ಸಂಪೂರ್ಣ ಸಂಸ್ಕೃತದಲ್ಲಿರುವದರಿಂದ ಅದನ್ನಭೃಸಿಸಲು ಜರ್ಮನಿಗೆ 
ತೆರಳಿ ಕನಿಷ್ಟ ಆರು ವರವಗಳ ವರೆಗೆ ವ್ಯಾಸಂಗ ಮಾಡಿಬರಲು ಆರು ಬ್ರಾಹ್ಮಣರಿಗೆ 
ಶಿಷ್ಯವೃತ್ತಿಯನ್ನು ಕೊಡುವದಾಗಿಯೂ ಘೋಷಿಸಿದರು. 


ಬ್ರಾಹ್ಮಣ ಸಭೆಯಲ್ಲಿ ಗೊಂದಲವುಂಟಾಯಿತು. ಮೆಡಿಕಲ್‌ ಕಾಲೇಜ ಸಿಕ್ಕ 

ಬಗ್ಗೆ ಸಂತಸ, ಆದರೆ ಅದಕ್ಕಾಗಿ ಆರು ವರುಷ ಕಾಯಬೇಕಾದ ಕಳವಳ ಜರ್ಮನಿಗೆ 
ಯಾರು ಯಾರು ಹೋಗಬೇಕು. ಸಭೆಯಲ್ಲಿ ಕಚ್ಚಾಟ, ಕೂಗಾಟ, ಚೀರಾಟಗಳು 
ತೊಡಗಿ ಅಲ್ಲೋಲ ಕಲ್ಲೋಲವಾಯಿತು ಸಭೆ. 


ಇಷ್ಟೆಲ್ಲ ನಡೆದಾಗ ಗುಂ. ರವರ ನೆಗಡಿ ಮಾತ್ರ ತನ್ನ ಪಾಡಿಗೆ ತಾನು - 
ಡಾ. ರಾಜಕುಮಾರರ ಕ್ಷಮೆ ಕೂಡ ಕೇಳದೇ .... 


ಯಾರೇ ಕೂಗಾಡಲೀ 
ಊರೇ ಹೋರಾಡಲೀ _... 
ಗುಂಡೂ ನಿನ್ನ ಮೂಗ ಬಿಡೆನು 
ಬಿಡೆನು ಬಿಡೆನು ನಾ 
ಒಡನೆ ಬಿಡೆನು ನಾ ತಡೆದು ಬಿಡೆನು ನಾನು .... 
ಸೊರ-ಸ್ಕೊಂ....ಸೊರಸ್ಕೊಂ...ಸೊರಸ್ಕೊಂ ಯಾ...ಕ್ಷಿ 
ಎಂದು ರಾಯರ ನಾಶಿಕದಿಂದ ಕುಂಭದ್ರೋಣವಾಗಿ ಸುರಿಯುತ್ತಲೇ ಇತ್ತು, 

ಈ ರೀತಿಯಾಗಿ ಅಲ್ಲಿ ರಾಯರ ನಾಶಿಕ *ಚಿರಾಪುಂಜಿ' ಸುತ್ತಿರಬೇಕಾದರೆ 
ಇಲ್ಲಿ ಚಾಮರಾಜಪೇಟೆಯ ಅಗ್ರಹಾರದಲ್ಲಿ ಶೀನಪ್ಪ ಎಂಬೊಬ್ಬ ನರಪೇತಲ 
ಬಡ ಬ್ರಾಹ್ಮಣ ವಾಸಿಸುತ್ತಿದ್ದ. ಅಗ್ರಹಾರದಲ್ಲಿ ಬಡ ಬ್ರಾಹ್ಮಣ ಶೀನಪ್ಪನಲ್ಲ 
ದಿದ್ದರೆ ಇನ್ನೇನು ರಾಜ ಸೇವಾ ಪ್ರಸಕ್ತ ಎಕ್ಸೈಜ ಕಂಟ್ರಾಕ್ಟರ್‌ ಕರಿಯಲವ್ಪ 
ಅಥವಾ ಗುಜರೀ ಕಿಂಗ್‌ ಗೌಸಖಾನ ಇರುತ್ತಾರೆಯೇ ಎಂದು ಕೇಳಬೇಡಿ. ಕತೆ 
ಮುಂದೆ ಓಡಲಿ. 


ಶೀನಪ್ಸನ ಮನೆಯ ಮುಂದೆ ಹಿಂದೆ ಸುತ್ತ ಮುತ್ತ ಸಿಕ್ಕಾಬಟ್ಟೆ ಕಾಂಗ್ರೆಸ್‌ 
ಬೆಳೆದುಬಿಟ್ಟಿತ್ತು. ಎಷ್ಟು ಕಿತ್ತರೂ ಕೇಳದೇ ಮತ್ತೆ ಮತ್ತೆ ಬೆಳೆಯುತ್ತಿತ್ತು. 
ಅವನಿಗೂ ಅವನ ಕುಟುಂಬದೆಲ್ಲರಿಗೂ ಗುಂಡೂರಾಯರಂಶಹ ನೆಗಡಿ ಹನ್ನೆರಡು 
ತಿಂಗಳೂ ಕಾಡುತ್ತಿತ್ತು. ಸುತ್ತೆಲ್ಲ ಕಾಡಿನಂತೆ ಬೆಳೆದ ಕಾಂಗ್ರೆಸ್‌ ನಿರ್ಮೂಲ 
ವಾದರೆ ತಾನೆ ನೆಗಡಿ ಬಿಟ್ಟೀತಂ. 


ಮುಖ್ಯಮಂತ್ರಿಗಳಿಗೂ ನೆಗಡಿ ಎಂದು ಕೇಳಿ ಶೀನವ್ಸನ ತಲೆ ಚುರುಕಿ 
ನಿಂದ ಅವನೊಂದಿಗೇ ರಾಯರ ಬಳಿಗೆ ಓಡಿತು. 


ಆದರೇನು ಇಷ್ಟೊತ್ತಿಗೆ ಕ್ರಾನಿಕ್‌ ನೆಗಡಿಯಿಂದಲೂ ಕ್ರೂರ ಹಿತೈಷಿಗಳಿಂದಲೂ 


ಸ 


ಬೇಸತ್ತಿದ್ದ ರಾಯರು ಏಳು ಸುತ್ತಿನ ಕೋಟೆಯಲ್ಲಿ ಪ್ರತಿಸುತ್ತಿಗೊಂದೊಂದು 
ಭದ್ರ ಕಾವಲು ಹಾಕಿ ತಾವ್ರೊ ಕೋಪಗೃಹವನ್ನು ಪ್ರವೇಶಿಸಿ ಬಿಟ್ಟಿದ್ದರು. 


ಶೀನಪ್ಪ ಬಂದಾಗ ಮೊದಲಿನ ಕೋಟೆಯ ಹೆಬಾ ಗಿಲನ್ನು ಇನ್‌ಸ್ಪೆಕ್ಟರ್‌ 
ನರಲ್‌ ಆಫ್‌ ಪೊಲೀಸ್‌ ಇಸ್ಮಾಯಿಲ್‌ ಖಾನರು ಕುಯುತ್ತಿದ್ದರು. ಅವರು 
ೇನಪ್ಪನ ಕಡೆಗೆ ಕ್ರೂರವಾಗಿ ದಿಟ್ಮಿಸಿ “ಕೋನ ಹೈಬೇ” ಎಂದು ಘರ್ಜಿಸಿದರು. 
ಶೀನಪ್ಪನ ಹಿರಿಯರು ಮೈಸೂರರಸರ ಆಸ್ಮಾನದಲ್ಲಿ ಪಳಗಿದ್ದವರು. ಹೊಳೆ 
ನರಸೀಪುರದಲ್ಲೋ ನಂಜನಗೂಡಿನಲ್ಲೋ ಜೋಡಿದಾರರಾಗಿದ್ದರು, ಅರಮನೆ 
ಯವರನ್ನೂ ಅಧಿಕಾರಿಗಳನ್ನೂ ನಯನಾಜೂಕಿನಿಂದ, ಗಿಲೀಟಿನಿಂದ, ಲಾಂಗೂಲ 
ಚಾಲನದಿಂದ ಬುಟ್ಟಿಗೆ ಹಾಕಿಕೊಳ್ಳುವ ಆಸ್ಥಾನ ವಿದ್ಯೆಯಲ್ಲಿ ಪರಿಣಿತರಾದೆವರು. 
ಶೀನಪ್ಪನಿಗೂ ಈ ಜಾಣ್ಮೆ ರಕ್ಷಗತವಾಗಿ ಬಂದಿತ್ತು. 

ಶಿ 


ಖಾನ ಸಾಹೇಬರು “ಕೋನ ಹೈಬೇ” ಎಂದು ಘರ್ಜಿಸುತ್ತಲೂ ಶೀನಪ್ಪ 
ಅವರೆದುರು ಬಗ್ಗಿ “ಹುಜೂರ್‌” ಎಂದು ಮೂರು ಸಲ ಕುರ್ನೀಸಾತು ಮಾಡಿ 
ಬಿಟ್ಟ. ಖಾನ ಸಾಹೇಬರ ಮುಖ ಹಿಗ್ಗಿ ಹಿಗ್ಗಿ ಹೀರೇಕಾಯಿಯಾಯಿತು. ಈಗಿನ 
ಕಾಲದಲ್ಲಿ ಪೋಲಿಸರಿಗೆ ಇಷ್ಟೊಂದು ಮರ್ಯಾದೆ ಯಾರು ತೋರುತ್ತಾರೆ. 
ಹಗಲೂ ರಾತ್ರಿ ಒಬ್ಬಲ್ಲೊಬ್ಬ ಮಂತ್ರಿಯ ಬಳಿ ನಾಯಿಯಂತೆ ಅಲೆಯುತ್ತಾ, 
ಅವರ ಚೇಲಾಗಳಿಗೆಲ್ಲ ಬೆಣ್ಣೆ ಸವರುತ್ತಾ ಯಾವದೋ ದೊಂಬಿಯಲ್ಲೋ ಗಲಭೆ 
ಯಲ್ಲೋ, ಲಾಠೀ ಚಾರ್ಜ ಮಾಡಿದ್ದಕ್ಕೊ ಅಥವಾ ಮಾಡದೇ ಇದ್ದುದಕ್ಕೋ 
ಸಸ್ಪೆಂಡ್‌ ಆಗಿ ಒದ್ದುಕೊಳ್ಳುತ್ತಿರಬೇಕಾದ ಇಂದಿನ ಈ ದಿನಗಳಲ್ಲಿ...“ ಹುಜೂರ್‌” 
ಆಹಾ “ಹುಜೂರ್‌” ಎಂದು ಖಾನಸಾಹೇಬರು ಕನಸುಗಣ್ಣಿಗರಾದರು. ತಾವು 
ಮೊಗಲ್‌ ದರ್ಬಾರಿನ ಯಾವದೋ ಬಾದಶಹನ ಬಳಿ ಒಬ್ಬ ಹೋತಗಡ್ಡಿಗ 
ದಳವಾಯಿಯಾಗಿದ್ದಂತೆಯೂ ನಾಲ್ಕಾರು ಅವಗುಂರನವಶಿಯರೊಡನೆ (ಸಾಕೆ?) 
ಜನಾನಾದಲ್ಲಿ ಗೊಂಚಲು ಗೊಂಚಲು ದ್ರಾಕ್ಷಿಗಳನ್ನು ಮೆಲ್ಲುತ್ತಾ ಪವರಿಡಿಸಿದ್ದಾಗ, 
ದೊಗಳೆ ಪಾಯಿಜಾಮದ ಸಿಂಹ ಕಟಯೊಬ್ಬಳು ತಮ್ಮ ಪಾನ ಪಾತ್ರೆಗೆ ಮಧ 
ವನ್ನು ಸುರಿಯುತ್ತಿದ್ದಾಗ.  ಹೊರಗೊಬ್ಬ ಹಬಶೀ ಗುಲಾಮ ಬಂದು ಬಗ್ಗಿ 
ಕುರ್ನೀಸಾತು ಮಾಡಿ “ಹಂಜೂರ” ಎಂದಂತೆಯೂ ಕನಸುಕಾಣುತ್ತಿದ್ದಾಗ, ಶೀನಪ್ಪ 
ಮೊದಲ ಹೆಬ್ಬಾಗಿಲನ್ನು ದಾಟಿ ಒಳಗೆ ನುಸುಳಿದ್ದ. 


ಎರಡನೆಯ ಹೆಬ್ಬಾಗಿಲನ್ನು “ತಿರು ಆರ್‌. ಜಿ, ಕೆ. ಟಿ, ಗಣಪತಿ ಕೃಷ್ಣ 
ವೆಂಕಟ ನರಸಿಂಹಮ್‌ 1ಸ.8.” ಅವರು ಕಾಯುತ್ತಿದ್ದರು. ತಾವು ಸೂಪರ್‌ 
ಸ್ಕೇಲನ್ನು ಯಾವಾಗ ತಲುಪುದೆಂದು ಚಿಂತೆಯಲ್ಲಿದ್ದರು. ರಿಟೈರ್‌ ಆಗುವುದಕ್ಕೆ 

ಮೊದಲು ಒಂದೆ ದು ವರ್ಷವಾದರೂ ಫೈನಾನ್ಸ್‌ ಸೆಕ್ರೆಟರಿಯಾದರೆ ಮೈಲಾಪುರ 
ದಲ್ಲೊಂದು ಮನೆ ಕೊಳ್ಳುವುದಕ್ಕೂ, ತಮ್ಮ ಮೂರನೆಯ ಮಗಳು ಸುಬ್ಬುಲಕ್ಷಿ ಯ 
ಮದುವೆಗೂ ಅನುಕೂಲವೆಂದು ಚಿಂತಿಸುತ್ತಿರಬೇಕಾದರೆ ಶೀನಪ್ಪ ಬಂದ. 
ತಮ್ಮಂತಹ ಘನಂದಾರಿ 1.ಸಿ,5. ಅಧಿಕಾರಿಯೆದುರು ಬಂದು ನಿಲ್ಲಬೇಕಾದರೆ ಈ 
ಹುಲು ಮಾನವನ ಧಾರ್ಷ್ಟೃವೆಷ್ಟಿರಬೇಕೆಂದುಕೊಂಡು ಶೀನಪ್ಪ ನೊಡನೆ ಹುಬ್ಬೇರಿಸಿ 
ಸರಕಾರೀ ಅಧಿಕಾರಿಗಳಿಗೆ ಮಾತ್ರ ಬರಬಹುದಾದ ತುಛ್ಬೀಕಾರದ “ಹೂಂ” ಕಾರ 
ವನ್ನು ಹೊರಡಿಸಿದರು. 


ಶೀನಪ್ಪ ಅವರ ಬಳಿ ಬಂದು "" your 6%061160)'' ಎಂದು ಬಿಟ್ಟ, ಸರಿ 
ಕೇಳಬೇಕೆ 1.೩ 5. ರವರ ತುಟಿಯಂಚಿನಲ್ಲಿ ಸಂತಸವು ಸೂರೆಗೊಳ್ಳತೊಡಗಿತು. 
“ಯಾಕಾಗಬಾರದು. ಧರ್ಮವೀರ - ಗೋವಿಂದ ನಾರಾಯಣ - ಬ್ಯಾನರ್ಜಿ, ಇವ 
ರೆಲ್ಲ ಕೇಡರ್‌ ನಿಂದಲೇ ಬಂದವರಲ್ಲವೇ ಹಾಗೇ ತಾವೂ ಕೂಡ ಗವರ್ನರ್‌ ಯಾಕೆ 
ಆಗಬಾರದು. ಆಗ ಮಂತ್ರಿ ಮಂಡಳ ಉರುಳಿ...ರಾಷ್ಟ್ರಪತಿಗಳ ರೂಲು. 
ರೂಲು ದೊಣ್ಣೆ ತಮ್ಮ ಕೈಯಲ್ಲಿ... ಆಗ ಬರಲಿ ಇವರ ಜಿ.ಓ. ಕನ್ನಡ ಕಂಪಲ್ಸರಿ 
ಮಾಡುತ್ತಾರಂತೆ ಕಂಪಲ್ಸರಿ ... ಇಡಿಯಟ್ಸ್‌ ಎಂದು ತಮ್ಮೊಳಗೆ ತಾವು ಸಂತಸ 
ಪಡುತ್ತಿದ್ದಾಗ ಶೀನಪ್ಪ ಒಳಗೆ ನುಸುಳಿ ಮೂರನೆಯ ಹೆಬ್ಬಾಗಿಲಿಗೆ ಬುದ. 


ಮೂರನೆಯ ಹೆಬ್ಬಾಗಿಲನ್ನು ಬಿಜಾಪುಠದ ಎಂ.ಎಲ್‌.ಎ.ಗಳ್ಳಾದ ಬಸವ್ವ 
ತಂದಿ ಬಸಣ್ಣೆಪ್ಟ. ಬಸನಗೌಡರ ಹಾಗೂ ಹುಬ್ಬಳ್ಳಿಯ ಮಹಿಳಾ ಎಂ.ಎಲ್‌,ಎ. 
ಗಳಾದ ಪಾರ್ವತೆವ್ವ ಕೊಂ. ಪವಾಡೆಪ್ಪ ಹಿತ್ತಲಮನಿ ಇವರು ಕಾಯುತ್ತಿದ್ದರು. 
ತಂಬಾಕು ಮಿಶ್ರಿತ ತಾಂಬೂಲ ಚರ್ವಣದೊಡನೆ ಸರಸ ಸಂಭಾಷಣೆಯಲ್ಲಿ ತೊಡಗಿದ್ದ 
ಎಂ.ಎಲ್‌.ಎ.ಗಳಿಗೆ ಶೀನಪ್ಪನನ್ನು ಕಂಡು ರಸಭಂಗವಾಗಿ ನೊಣ ಕಡಿದಂತಾಯಿತು. 
ತುಂಬಿದ ಬಾಯಿಂದ ತಾಂಬೂಲ ತುಳುಕದಂತೆ ತುಟಿಗಳನ್ನು ಚೆಂಬು ಮಾಡಿಕೊಂಡು 
ಬಸಪ್ಪನವರು “ಣಿಣ್ಣ ಒಳಗ ಯಾರು ಬಿಟ್ಟೊ ಟಮ್ಮ ? ಎಂದು ಕೇಳಿದರು. 


ಶೀನಪ್ಪ ಅವರ ಬಳಿ ಬಂದು ಭಯ ಭಕ್ತಿಯಿಂದ ಅವರ ಪಾದಕ್ಕೆರಗಿ 
“ಸಾ ಮೇರ” ಎಂದ. 

ಶೀನಪ್ಪ ಸ್ವಾಮೇರ ಎನ್ನುತ್ತಿದ್ದಂತೆಯೇ ಬಸಪ್ಪ ಹಾಗೂ ಪಾರ್ವತೆವ್ವ 
ನವರು ಡಾಲ್ಹದ ಜಾಹೀರಾತಿನಲ್ಲಿಯ ಪೂರಿಯಂತೆ ಉಬ್ಬತೊಡಗಿದರು. ಉಬ್ಬಿ 
ಉಬ್ಬಿ ಸಂತಸದಿಂದ. 


(> 


ತೆ 


ಆಲ್ಲಾ ನಾದರೇ ನಿಂಗಾಯಿರರಾಗ ಬಣಜಿಗ್ಮಾರೂ, ಕುದುಒಕ್ಕಲಿಗ್ಮಾರೂ 
ಆದೇವು, ಹಂಡದರಾಗ ಈ ಮನಿಶಾ ನಮಗ "ಸಾ ಮೇರ' ಆಂರಾನಲ್ಲಾ. ಈ 
ಮುನಿಶಾನ ಕಣ್ಣಾಗ ನಾವು ಆಯ್ನೋರಂಗಲೆ ಕಂಡೆವೋ ಹೆಂಗ” ಎಂದು ಅವರಿಬ್ಬ ರೂ 
ಉಬ್ಬುತ್ತಿದ್ದಂತೆಯೇ ಶೀನಪ್ಪ ಒಳಗೆ ಜಾರಿದ. 


ಈ ರೀತಿಯಾಗಿ ಒಂದೊಂದೇ ಬಾಗಿಲನ್ನು ದಾಟುತ್ತ ಶೀನಪ್ಪ ಕೊನೆಗೂ 
ನಮ್ಮ ಕಥಾ ನಾಯಕರ ಸಮ್ಮುಖದಲ್ಲಿ ಬಂದು ನಿಂತ. ಗುಂ. ರವರು ಪಾದ 
ಗಳಿಗೆ ಜೋದು ಉಣ್ಣೆ ಸಾಕ್ಸು .. ಎದೆಗೆ ಮೂರು ಉಣ್ಣೆಯ ಸ್ವೇಟರ್‌ ಕೊರಳಿ 
ಗೊಂದು ಉಣ್ಣೆಯ ಮಫ್ಲರ್‌... ತಲೆಗೊಂದು ಉಣ್ಣೆಯ ಕಿವಿ ಟೋಪಿ ಇತ್ಯಾದಿ 
ಗಳಿಂದಾವೃತರಾಗಿ, ಬೆಂಗಳೂರಿನ ಬಡಾವಣೆಗಳಲ್ಲಿ ಬೆಳಗಿನ ವಾಯು ವಿಹಾರಕ್ಕೆ ಕೆಲ 
ಕೆಲವು ಭೂತ ಪ್ರೇತ ಪಿಶಾಚಾದಿಗಳು ಹೊರಟಿರುತ್ತವೆಯಲ್ಲ ಹಾಗೆ ಕಾಣುತ್ತಿದ್ದರು. 

ಅಹಹ! ಅತ್ತ ಉಣ್ಣ್ಯ್ಯೊಣ್ಣ ರಾಗಿ ನೆಗಡಿ ಪೀಡಿತರಾಗಿ ಗಂಟಲಲ್ಲಿ ಗುರು 
ಗುರು ಗರ್ಜಿಸುತ್ತ ಪವಡಿಸಿದ್ದ ಗುಂ. ರವರು ಅವರೆದುರು ಕುಗ್ಗಿ ಬಗ್ಗಿ ನಿಂತ ನರ 
ವೇತಲ ಶೀನಪ್ಪ. ಆ ದೃಶ್ಯವನ್ನೆಂತು ಬಣ್ಣಿಸಲಿ? ಈನೋಪನದೋ ಪಂಚ 
ತಂತ್ರದ್ದೊ ನೀತಿ ಕತೆಗಳಲ್ಲಿ ಕೊಬ್ಬಿದ ಸಿಂಹವೊಂದು ರೇಶನ್‌ ಕಾರ್ಡಿನ ಇಲಿಯನ್ನು 
ಕೆಣಕುತ್ತಿರುತ್ತಲ್ಲಾ ಹಾಗಿತ್ತು. 


ಗುಂ. ರವರು ಶೀನಪ್ಪನನ್ನು ಸಕ್ರೋಧಾಶ್ಚರ್ಯರಾಗಿ ನೋಡಿದರು. ಏಳು 
ಸುತ್ತಿನ ಕೋಟೆಯನ್ನು ದಾಟಿ ಬಂದಿದೆಯಲ್ಲ ಈ ಪೀಡೆ ಎಂದುಕೊಂಡು ಇನ್ನೇನು 
ಗುಡುಗಬೇಕು. ಅಷ್ಟರಲ್ಲಿ ರಾಯರ ನೆನಪಿಗೆ ಬಂತು. ತಾವು ಇನ್ನೂ ರಾಜ 
ಕೀಯಕ್ಕೆ ಇಳಿಯದ ದಿನಗಳಲ್ಲಿ ಯಾವುದೋ ಒಂದು ಸಹಕಾರೀ ಸಂಸ್ಥೆಯ ಹಣ 
ಕಾಸಿನ ಲೆಕ್ಕದಲ್ಲಿ ಸಿಕ್ಕಿಹಾಕಿಕೊಂಡಾಗ ಬಚಾವು ಮಾಡಿದವನು ಇವನೇ ಶೀನಪ್ಪ 
ಎಂದು ತಾಳ್ಮೆ ತಂದುಕೊಂಡು ಸುರಿವ ಮೂಗಿನಲ್ಲಿ ಕಟ್ಟಿದ ಗಂಟಲಿನಲ್ಲಿ. 


“ಏದು ಬದ್ದೆ ಶೀದಪ್ಬಾ ಎಂದರು, 


ಮೊದಲೇ ಹೇಳಿದಂತೆ ಶೀನಪ್ಪ ಆಸ್ಥಾನ ವಿದೆ ಬಲ್ಲವ. ಯಾವುದನ್ನೂ ನೇರವಾಗಿ 
ಹೇಳದೇ ಸುತ್ತೀ ಬಳಸಿ, ಕುಕ್ಕಿ ಹೆಕ್ಕಿ ಜೀವ ತೆಗೆಯುವದೇ ಆಸ್ಥಾನ ವದೆ. 

ಶೀನಪ್ಪ “ಬುದ್ದೀ” ಎಂದ. 
ಗುಂ; “ಹೊಂ” ಎಂದರಂ. 
ಶೀನಪ್ಪ “ದೇವರೂ” ಎಂದ. 
ಗುಂ. “ಹಂ, ಹಂ.” ಎಂದರು, 
ಶೀನಪ್ಪ "ಖಾವಂದರೇ” ಎಂದ. 
ಗುಂ. ಅಸಹನೆಯಲ್ಲಿ ಶೀನಪ್ಪನನ್ನು ನೋಡಿದರು. 
ಶೀನಪ್ಪ “ಮಹಾ ಪ್ರಭೂ” ಎಂದ. 
ಗು. “ಬೊಗಳಲೇ....” ಎಂದು ಅರಚಿದರು. 


ಈಗ ಶೀನಪ್ಪನಿಗೆ ಕರ್ನಾಟಕ ಏಕೀಕರಣವಾದ ಬಗ್ಗೆ ಸಖೇದ ಖಾತ್ರಿ 
ಯಾಯಿತು. ಅವನು ನೋವಿನ ದನಿಯಲ್ಲಿ ಇನ್ನೂ ವಿನೀತನಾಗಿ 


“ಸನ್ನಿಧಾನಕ್ಕೆ ನೆಗಡಿಯಾಗಿದೆಯೆಂದು ಕೇಳಿ ಬಂದೆ” ಎಂದ. ಉಣ್ಣೆಯ 
ಕಿವಿ ಟೋಪಿಯಲ್ಲಿ ರಾಯರಿಗೆ ಸರಿಯಾಗಿ ಕೇಳಲಿಲ್ಲವೊ ಏನೋ ಅವರು “ಈಗ 
ಬರಿಯ ನೆಗಡಿಯಾಗಿದೆ ಇನ್ನೂ ಸನ್ನಿ ಅಗಿಲ್ಲ. ಸನ್ನಿ ಆಯಿತೆಂದರೆ, ವಿರೋಧ 
ಪಕ್ಷದವರು ಸ್ವೀಟ್ಸ್‌ ಹಂಚುತ್ತಾರೆ ತೊಗೊಂಡು ತಿನ್ನು” ಎಂದರು. 


ಸರಿ ಈ ಸಂಭಾಷಣೆಯನ್ನೂ ಈ ಕತೆಯನ್ನೂ ಬೆಳೆಸಿ ಏನು ಪ್ರಯೋಜನ. 
ಅಲ್ಲದೇ ಈಗ ಇದೆಲ್ಲ ಇತಿಹಾಸವಾಗಿ, ಹಾಳತಾಗಿ. ಹಳೆಯ ಕತೆಯಾಗಿದೆ ಒಟ್ನಲ್ಲಿ. 


ಶೀನಪ್ಪ ರಾಯರಿಗೆ ಬೆಂಗಳೂರಿನ ತುಂಬೆಲ್ಲ ಬೆಳೆದ ಕಾಂಗ್ರೆಸ್ಸನ್ನು ಕಿತ್ತೊಗೆಯ 
ಬೇಕೆಂದೂ, ಕಾಂಗ್ರೆಸಿ ನಿಂದಲೇ ಜನರಿಗೆ ನೆಗಡಿ ಶೀತಗಳಾಗುವವೆಂದೂ, ಕಾಂಗ್ರೆಸ್‌ನ್ನ 

ಕಿತ್ತೆಸೆದರೆ ಕೇವಲ ರಾಯರ ನೆಗಡಿಯಷ್ಟೇ ಅಲ್ಲದೇ ಬೆಂಗಳೂರಿನ, ಇಡೀ ಕರ್ನಾಟ 
ಕದ ನೆಗಡಿ ಹೇಳ ಹೆಸರಿಲ್ಲದಂತೆ ಧೂಳಿಪಟವಾಗುವದೆಂದೂ--ಜನಮಾನಸದಲ್ಲಿ 
ಗುಂ. ರವರಿಗೆ ಚಿರಪಟ್ಟ ದೊರೆತು ಅವರು ಆಜೀವ ಮಂಖ್ಯ ಮಂತ್ರಿಗಳಾಗುವ 
ರೆಂದೂ ಮತ್ತು ಈ ಸಲಹೆ ಮಾಡಿದ್ದಕ್ಕೆ ಶೀನಪ್ಪನಿಗೆ ಮೆಡಿಕಲ್‌ ಕಾಲೇಜನ್ನಾಗಲೀ. 
ಸದಾಶಿವನಗರದಲ್ಲಿ ಸೈಟನ್ನಾಗಲೀ. ಅವನ ಭಾಮೈದನಿಗೆ ಕೆ. ಎ. ಎಸ್‌. ಹುದೆ 
ಯನ್ನಾಗಲೀ ಏನೂ ಎಂದರೆ ಏನೂ ಕೊಡಬೇಕಾಗಿಲ್ಲವೆಂದು ಬಿಂಬಿಸಿದ. 


ಸರಿ ಕೇಳಬೇಕೆ, ಮರುದಿನದಿಂದಲೇ ಗುಂ. ರವರು ಕಾಂಗ್ರೆಸ್ಸಿನ ಮೇಲೆ 
ಯುದ್ಧ ಸಾರಿದರು. 


೦ ೦ 9 9 0 


ಮುಂದೆ ಕೆಲವಾರು ತಿಂಗಳುಗಳವರೆಗೆ ಯಾವುದೇ ಪತ್ರಿಕೆ ತೆಗೆದರೂ ಗುಂ, 
ರವರು ಹುಲ್ಲು ಕೀಳುತ್ತಿದ್ದ ಚಿತ್ರ. ಯಾವದೇ ವಾರ್ತಾ ಪ್ರಸಾರದಲ್ಲಿಯೂ 
ರಾಯರು ಹಂಲ್ಲು, ಸರಿ, ಯಥಾ ರಾಜಾ ತಥಾ ಪ್ರಜಾ. ಕೇಳಬೇಕೆ ಎಲ್ಲಿ ನೋಡಿದರಲ್ಲಿ 
ಯಾರು ನೋಡಿದರಲ್ಲಿ ಹುಲ್ಲು, ಹುಲ್ಲು, ಹುಲ್ಲು, ಮಂತ್ರಿ ಮಹೋದಯರು 
ಹುಲ್ಲು - ಫೋಟೊ, 1. &. 5. ಅಧಿಕಾರಿಗಳು ಹುಲ್ಲು ಫೋಟೋ. ಮಹಿಳಾ 
ಮಣಿಗಳು ಹುಲ್ಲು... ಫೋಟೋ. ವಿದ್ಯಾರ್ಥಿ ಧುರೀಣರು--ಹುಲ್ಲು--ಫೋಟೋ 
ಸಮಾಜ ಸೇವಕರು ಹುಲ್ಲು ಫೋಟೋ, 


ಈ ರೀತಿಯಾಗಿ ಎಲ್ಲ ಕಳ್ಳ ಕಾಕರೂ ಬೆನ್ನತ್ತಿದರೆ ಅದೇಕೆ ಉಳಿದೀತು, 
ಕರ್ನಾಟಕದಿಂದ ಹುಲ್ಲು ಹೋಯಿತು, ಗುಂ. ರವರ ನೆಗಡಿ ಹೋಯಿತು, 
ಕಾಂಗ್ರೆಸ್ಸೂ ಹೋಯಿತು. ಗುಂ. ರವರೂ........ 








(ಈ ಲೇಖನದಲ್ಲಿ ಬರುವ ಪಾತ್ರಗಳು, ಹೆಸರುಗಳು, ಘಟನೆಗಳು ಎಲ್ಲವೂ 
ಕೇವಲ ಕಾಲ್ಬನಿಕವಾದವು. ನಿಜ ಜೀವನದಲ್ಲಿನ ಯಾವುದೇ ವ್ಯಕ್ತಿಯನ್ನಾಗಲೀ 
ಘಟನೆಯನ್ನಾಗಲೀ ಕುರಿತುದ್ದಲ್ಲ). 


a 

ಒಲುಮೆಯ ಕಾಣಿಕೆ 





ತವರ ಯಾತ್ರೆಯ ಮುಗಿಸಿ 

ಹಿಂತಿರುಗಿ ಬಂದಿಹಳು 

ಅತ್ತೆ ಮಾವರ ಮನೆಗೆ 

ಮಗನ ಮಡದಿ ೫೧॥ 


ಏನೇನ ತಂದಿರುವೆ 

ಹೇಳೆನಗೆ ಅತ್ತಿಗೆ 

ಪುಟ್ಟ ನಾದಿನಿ ಉಲಿವು 

ಸೊಸೆಯ ಕಿವಿಗೆ 1 ೨॥ 


ದಂತದಾ ಬಾಜಣಿಗೆ 

ನಿನ್ನ ಹೊಂಗೂದಲಿಗೆ 

ಮತ್ತೆ ಈ ಗಡಿಯಾರ 

ತುಂಟ ಮೈದುನಗೆ 4೩4 


ಕುಶಲವೇ ಊರಿನಲಿ? 

ಯಾತ್ರೆ ಸುಖವಾಗಿತ್ತೆ ? 

ನನಗೇನ ತಂದಿರುವೆ? 

ಅತ್ತೆಯಾ ಪ್ರಶ್ನೆ ೫೪॥ 


ಕೊಳ್ಳರೀ ಇಗೋ ನಿಮಗೆ 

ನಾಚುತ್ತ ನೀಡಿದಳು 

ಸೀಮೆಎಣ್ಣೆಯ ಬುಡ್ಡಿ HH 
ಮತ್ತೆ, ಬೆಂಕಿಯಕಡ್ಡಿ ! 





“ಪ್ರಶಾಂತವಾವ ಸ್ಥಳದಲ್ಲಿ ಮನೆ ಬೇಕೂಂದ್ರಲ್ಲಾ, ಇಗೊಳ್ಳಿಸಾರ್‌” 


29 


ಆನಂದ" 





ದಿನಾ ವೇಪರುಗಳಲ್ಲಿ ಬರುತ್ತಲ್ಲ, ನಿತ್ಯ ಭವಿಷ್ಯ ಅಂತ ಅದರಲ್ಲಿ ನನಗಂತೂ 
ಅದರಲ್ಲಿ ಎಳ್ಳಷ್ಟು ನಂಬಿಕೆ ಇಲ್ಲ. ಏನೋ ತೋಚಿದ್ದನ್ನ ಬರೆದು ಪ್ರಿಂಟಿಸ್ತಾರೆ. 
ನಮ್ಮಂತ ಕಕವಗಳು ಅದನ್ನೇ ಬೆಳಗಾಗೆದ್ದು ಕಣ್ಣು ಗುಂಡಗೆ ಮಾಡ್ಕೊಂಡು ಓದಲಿ 
ಅಂತ. ನನ್ನ ಮಗಳು ಶೋಭಾಗೆ ಮಾತ್ರ ಈ ಭವಿಷ್ಯವಾಣೀಲಿ ಅಚಲವಾದ 
ನಂಬಿಕೆ. “ಇಲ್ಲ ಅಣ್ಣ, ಯಾವುದೋ ರೀತೀಲಿ ಅದು ನಿಜ ಆಗೇ ಆಗುತ್ತೆ!” 
ಅಂತ ಹೇಳ್ತಾನೇ ಇರ್ತಾಳೆ. ನಾನೂ ಅವಳನ್ನ ರೇಗಿಸ್ತಿರ್ತೀನಿ. "ಒಂದು ದಿನ 
ನೋಡು, ಜ್ಯೋತಿಷಿಯೊಡನೆ ವಿವಾಹ ಅಂತ ಇರಬಹುದು, ಆಗೇನು ಮಾಡೋದು 
ಅಂತ, ಮೊನ್ನೆ ಶೋಭನ ಥಿಯರಿ ಅಲ್ಲಗೆಳೆಯಲಿಕ್ಕೆ ಒಂದು ಅವಕಾಶ ಸಿಕ್ತು, 
ನನ್ನ (ಮೇಷ) ರಾಶಿ ಪಕ್ಕದಲ್ಲಿ “ಕಲೆಗಾಗಿ ಖರ್ಚು” ಅಂತಿತ್ತು, ನನಗೂ ಸಂಗೀತ. 
ಪೇಂಟಿಂಗುಗಳು ಇತ್ಯಾದಿ ಕಲಾರೂಪಗಳಿಗೂ ಅಜಗಜಾಂತರ, ನಾನಾಯ್ತು, ನನ್ನ 
ಆಫೀಸಾಯ್ತು. ಹೀಗಿರುವಾಗ, ನಾನ್ಕಾವ ಪಿಕಾಸೋ ಕೊಂಡು ತರಲಿ? ತಕ್ಷಣ 
ಶೋಭಾನ ಕರೆದೆ. “ನೋಡು ಮಗು, “ಕಲೆಗಾಗಿ ಖರ್ಚು” ಅಂತಿದೆ. ಇಂದು 
ರಾಶ್ರಿಯಲ್ಲಿ ಇದು ನಿಜ ಆಗ್ಲೇ ಬೇಕು. ಆಗದೇ ಇದ್ರೆ ನೀನು ನನಗೆ ಇಪ್ಪತ್ತು 
ರೂಪಾಯಿ ಕೊಡಬೇಕು. ನಿಜ ಆದ್ರೆ ನಾನು ಕೊಡ್ತೀನಿ” ಅಂದೆ. ಧೈರ್ಯವಾಗಿ 
“ಆಗಲಿ ಅಣ್ಣ ಅಂದಳು. ಸಂಜೆ ಆರು ಗಂಟೆಗೆ ಮನೆಗೆ ಬಂದೆ. ಶೋಭಾ ಕಾಫಿ 
ತಂದು ಕೊಟ್ಟಳು. ಏನಮ್ಮ ನಿನ್ನ ಭವಿಷ್ಯ ನಿಜ ಆಗೋಕ್ಕೆ ಇನ್ನು ಸ್ವಲ್ಪ ಹೊತ್ತೇ 
ಇರೋದು” ಅಂದೆ. ನೋಡೋಣ ಅಣ್ಣ. ಇನ್ನೂ ಟೈಮಿದೆ ಅಂದಳು. ರಾತ್ರಿ 
ಎಂಟಾಯಿತು. ನಂಮನೇಲಿ ಎಂಟೂವರೆಗೆ ಊಟ. ರಾಜ (ನನ್ನ ಮಗ) ಎಲ್ಲೂ 
ಕಾಣಲಿಲ್ಲ. ಶೋಭನ್ನ ಕೇಳಿದೆ. ಎಲ್ಲೋ ಸ್ನೇಹಿತರ ಜೊತೆ ಅಲೀತಿರ್ಬೇಕು, 
ಒಂಭತ್ತರ ಹೊತ್ತಿಗೆ ಬರ್ತಾನೆ ಅಂತ ಉತ್ತರ ಬಂತು. ನಾವೆಲ್ಲ ಊಟ ಮುಗಿಸಿ 
ಅಡಕೆ ಹಾಕ್ಕೋತಿದ್ದಾಗ, ಈಗಲೂ ನೋಡು, ಪಂದ್ಯ ಕ್ಯಾನ್ಸಲ್‌ ಮಾಡಿ, 
ಇಪ್ಪತ್ತು ರೂಪಾಯಿ ಮಿಗಸ್ಕೋಬೋದು ಅಂದೆ, “ಇಲ್ಲ ಅಣ್ಣ, ಇನ್ನೂ 
ಟೈಮಿದೆ” ಅಂದಳು! 


ಒಂಭತ್ತೂವರೆಗೆ ರಾಜ ಬಂದ, ಅವನಿಗೂ ಮುಂಚೆ ಅವನ ಸಿಳ್ಳೆ ಶಬ್ದ 
ಬಂತು. ನನ್ನ ನೋಡಿದ ತಕ್ಷಣ, “ಅಣ, ೮006 News, ನಿನ್ನ ಪ್ಮಾಂಟು ಎಣ್ಣೆ 

ಕಲೆ ಆಗಿತ್ತಲ್ಲ, ಡೆ ಕೈ ಕ್ಲೀನರ್‌ ಚೆನ್ನಾಗಿ ಕೆಲಸಮಾಡಿ ಪೂರ್ತಿ ಕ್ಲೀನ್‌ ಮಾಡಿದಾನೆ ! 
ಹತ್ತು ರೂಪಾಯಿ ಕೇಳಿದ, ಕೊಟ್ಟೇಬಿಟ್ಟೆ!” ಅಂದ. ತಕ್ಷಣ ಶೋಭ ಮುಖ 
ಆರಳಿತು. ನೋಡಣ್ಣ, ನಿಜ ಆಯಿತೋ ಇಲ್ವೋ, “ಕಲೆಗಾಗಿ ಖರ್ಚು!” ಅಂತ 
ಕೇಕೆ ಹಾಕಿದಳು. ಮಾತಾಡದೆ, ರಾಜಂಗೆ ಹತ್ತು, ಶೋಭಂಗೆ ಇಪ್ಪತ್ತು ರುಪಾಯಿ 
ತೆತ್ತೆ, ನಾಳಿನ ನಿತ್ಯ ಭವಿಷ್ಯದಲ್ಲಿ ಏನು ಕಾದಿದೆಯೋ ನೋಡಬೇಕು! 


ಹಾ 





"`ನನ್ನಂಧಾ ಚೆಂದುಳ್ಳಿ ಹೆಣ್ಣಿಗೆ ನಿನ್ನ ಜನತಾ ಸೀರೆ, ರವಿಕೇನೆ! ತಿಪ್ಪೇಗ್ಹಾಕ್ಟೊಗು !” 

ನೀರು! ನೀರು!! ನೀರು!!! 


ಕಿಟ್ಟು 





ಬೆಂಗಳೂರಿನ ಜನತೆ ನೀರಿಗಾಗಿ ಪಡುತ್ತಿರುವ ಬವಣೆ ನೋಡಿ ಗೋಪುವಿಗೆ 
ಕಣ್ಣಲ್ಲಿ ನೀರು ಒಂದಿತು. ಈ ಬಗ್ಗೆ ತಾನು ಏನಾದರೂ ಮಾಡಬೇಕು ಎಂದು 
ಕೊಂಡ, ಜಪಮಾಡಿ ಜಲಾಶಯ ತುಂಬಸುವುದು ಆತನ ಆಶಯವಾಗಿರಲಿಲ್ಲ, 
ಯಾವ ಯಾವ ರೀತಿಯಲ್ಲಿ ನೀರು ಉಳಿಸಬಹುದು ಎಂದು ಕಂಡು ಹಿಡಿದು, ಈ 
ಸಲಹೆಗಳನ್ನು ನೀರಿಲ್ಲದೆ ಬೆಂದ ಬೆಂದಕಾಳೂರಿನವರಿಗೆ ನೀಡುವುದಾಗಿ ತೀರ್ಮಾನಿಸಿದ 
ಗೋಪುವಿನ ತಲೆ ಓಡಲಾರಂಭಿಸಿತು, ಒಂದೊಂದೇ ಪಾಯಿಂಟುಗಳನ್ನು ಗುರುತು 
ಹಾಕಿಕೊಳ್ಳತೊಡಗಿದ. 


1) ಜನರು ಬಿಸಿಲಿನಲ್ಲಿ ತಿರುಗಾಡಿ ಬಾಯಾರಿಕೆಯಿಂದ ನೀರು ಕುಡಿಯು 
ತ್ತಾರೆ. ಹಗಲು ಹೊತ್ತು ಕುಡಿಯುವಷ್ಟು ರಾತ್ರಿ ಕುಡಿಯುವುದಿಲ್ಲ. (ನೀರನ್ನು) 
ಆದ್ದರಿಂದ ಇನ್ನು ಮುಂದೆ, ಕಾರ್ಹಾನೆ ಕಛೇರಿಗಳು, ಅಂಗಡಿ. ಹೋಟೆಲ್‌, 
ಸಿನೇಮಾಗಳು ಹಗಲು ಹೊತ್ತು ಮುಚ್ಚಿ ರಾಶ್ರಿ ಕೆಲಸ ಮಾಡಬೇಕು. ಇದರಿಂದ 
ನೀರಿನ ಬಳಕೆಯಲ್ಲಿ ಸಾಕಷ್ಟು ಉಳಿತಾಯವಾಗುತ್ತದೆ. 


2) ಪ್ರತಿ ವ್ಯಕ್ತಿಯೂ ನೀರಿನ ವಿಷಯದಲ್ಲಿ ತನ್ನ ಬಾಯಾರಿಕೆ ನೀಗಿಸಿ 
ಕೊಳ್ಳುವ ಮಟ್ಟಿಗಾದರೂ ಸ್ವಾವಲಂಬನೆ ಹೊಂದಬೇಕು. ಇದರ ಬಗ್ಗೆ ಹೆಚ್ಚಿನ 
ಮಾಹಿತಿಗಾಗಿ ಮಾಜಿ ಪ್ರಧಾನಿ ಮೊರಾರ್ಜಿ ದೇಸಾಯಿ ಅವರನ್ನು ಸಂಪರ್ಕಿಸ 
ಬಹುದು. ಇದರಿಂದ ಸಾರ್ವಜಿನಕ ಮೂತ್ರಿಗಳನ್ನು ನಿರ್ಮಿಸುವ ಖರ್ಚು ನಗರ 
ಸಭೆಗೆ ಉಳಿಯುತ್ತದೆ. ಇದನ್ನು ತೊಳೆದು ಚೊಕ್ಕಟವಾಗಿಡಲು ಬೇಕಾಗುವ ನೀರೂ 
ಉಳಿಯುತ್ತದೆ. “ಮೂತ್ರ ದೇವೋಭವ”  "ಯೂರಿನೋ' ಇರುವಾಗ 
ಟೋರಿನೋ ಯಾಕೆ" ? ಇತ್ಯಾದಿ ಸ್ಲೋಗನ್ನುಗಳನ್ನು ಜನಪ್ರಿಯಗೊಳಿಸಬೇಕು. 


3) ನಿತ್ಯವೂ ಸ್ನಾನ ಮಾಡುವಂತಾ ಕಂದಾಚಾರ ಪದ್ಧತಿಗಳನ್ನು ನಿಲ್ಲಿಸಿ, 
ಹಿಪ್ಪಿ ಸಂಸ್ಕೃತಿಗೆ ಉತ್ತೇಜನ ನೀಡಬೇಕು. ಟೀ. ವಿ. ಯಲ್ಲಿ ಸೋಪು ಜಾಹಿರಾತಿ 
ನೊಡನೆ ಸ್ನಾನ ಮಾಡುವ ದೃಶ್ಮಗಳನ್ನು, ಸಿನೇಮಾದಲ್ಲಿ ಬಾತ್‌ ರೂಂ ಸೀನ್‌ಗಳನ್ನು 
ನಿಷೇದಿಸಬೇಕು. ಇವು ಪ್ರೇಕ್ಷಕನನ್ನು (ಸ್ನಾನ ಮಾಡುವಂತೆ) ಉದ್ರೇಕಿಸುತ್ತವೆ. 

4) ಗೃಹಬಳಕೆ ನೀರಿನಲ್ಲಿ ಹೆಚ್ಚಿನ ಮಿತವ್ಯಯ ಸಾಧಿಸುವವರಿಗೆ ಜಲ 
ಮಂಡಳಿಯವರು ಬಹುಮಾನ ನೀಡಬೇಕು. ಹಂಡೆ, ಸ್ಟೀಲ್‌ ಡ್ರಂ, ಬಕೆಟ್‌ 
ಇತ್ಯಾದಿ, 


ನೀರಿನ ಈ ಅಭಾವದಿಂದ ನೀರಿಗೆ ಸಂಬಂಧಿಸಿದ ಗಾದೆ. ಉಪಮೆ: ಪದಗಳ 
ಅರ್ಧವೂ ಹೊಸ ವ್ಮಾಪ್ತಿ ಪಡೆದುಕೊಂಡಿದೆಯೆಂದು ಗೋಪು ಅಭಿಪ್ರಾಯಪಡಂ 
ತ್ತಾನೆ, ಈ ಬಗ್ಗೆಯೂ ಒಂದು ಪಟ್ಟಿ ತಯಾರಿಸಿದ್ದಾನೆ. 


ಜಲಮಂಡಳಿ; ಶುದ್ಧವಾದ ಗಾಳಿಯನ್ನು ನಲ್ಲಿಯ ಮುಖಾಂತರ ಕಳಿಸಿ, 
ಬಿಲ್ಲು ಕಳಿಸುವ ಸಂಸ್ಥೆ. 


ನಲ್ಲಿ: ಅಳುವ ಮಕ್ಕಳನ್ನು ಸಮಾಧಾನ ಪಡಿಸಲು ಇರುವ, ಸದಾ ಶಿಳ್ಳೆ 
ಹಾಕುತ್ತಿರುವ ಒಂದು ಆಟ, ಅನಿರೀಕ್ಷಿತವಾಗಿ ಒಮ್ಮೊಮ್ಮೆ ಇದರಲ್ಲಿ ನೀರು 
ಬರುವುದೂ ಉಂಟು. 


ಜುಗ್ಗ ಹಣವನ್ನು ನೀರಿನಂತೆ ಕರ್ಚುಮಾಡುವ ಬೆಂಗಳೂರಿಗ, 


1) 


ಹಣ್ಣುಗಾಯಿ ನೀರುಗಾಯಿ: ನಲ್ಲಿ ಮುಂದೆ ಕೊಡ ಇಟ್ಟುಕೊಂಡು ನೀರಿಗೆ" 
ಕಾದು ಹಣ್ಣಾದವರು. 


ಗೋರ್ಕಲ್ಲ ಮೇಲೆ ಮಳೆ ಸುರಿದಂತೆ: ಜಲಮಂಡಳಿಯ ಮುಂದೆ ನೀರಿನ 
ಗೋಳು ಹೇಳಿಕೊಂಡಂತೆ. 


ಊರಿಗೆ ಬಂದವಳು ನೀರಿಗೆ ಬಾರದಿರುತ್ತಾಳೆಯೇ. ನೀರಿಗೆ ಬಂದವಳು 
ನಿರಾಶಳಾಗದಿರುತ್ತಾಳೆಯೇ. 


ಹಾಲಿಗಾದರೂ ಹಾಕು ನೀರಿಗಾದರೂ ಹಾಕು, ನೀರಿಲ್ಲದ ಬೆಂಗಳೂರಿಗೆ 
ಹಾಕಬೇಡ, (ದೇವರಲ್ಲಿ ಸರ್ಕಾರೀ ಉದ್ಯೋಗಿಗಳ ಮೊರೆ) 


ತುಂಬಿದ ಕೊಡ ತುಳುಕುವುದಿಲ್ಲ: ಎಲ್ಲೂ ಕೊಡ ತುಂಬಿದ ವರದಿ ಬಂದಿಲ್ಲ 
ವಾದ್ದರಿಂದ. ಈ ಹೇಳಿಕೆಯ ಸತ್ಯಾಸತ್ಯತೆ ತೀರ್ಮಾನವಾಗಿಲ್ಲ. 

ನೀರುದ್ಯೋಗಿಗಳು : ಪ್ಲಂಬರ್‌ಗಳು (ನಲ್ಲಿ ಸರಿಯಿದ್ದರೂ ಒಂದೇ ಹಾಳಾ 
ಗಿದ ರೂ ಒಂದೇ ಎಂದು ಯಾರೂ ರಿಪೇರಿ ಮಾಡಿಸುತ್ತಿಲ್ಲ). 


ಬಾಯಲ್ಲಿ ನೀರೂರುವುದು: ಟೀ. ವಿ., ಸಿನೇಮಾಗಳಲ್ಲಿ ಜಲಪಾತ, ಉಕ್ಕಿ 
ಹರಿಯಂವ ನದಿ ಇತ್ಯಾದಿ ದೃಶ್ಯಗಳನ್ನು ನೋಡಿದಾಗ ಬೆಂಗಳೂರಿನವರಿಗೆ ಆಗುವ 
ಅನುಭವ, 








“ಲಂಬೋದರ ಲಕುಮಿಕರ? 

“ಲೇಖಕಿ ಶ್ರೀಮತಿ ಭುವನೇಶ್ನರಿ ಹೆಗಡೆ; 
ಪ್ರಕಾಶನ ಬನಸಿರಿ ಪ್ರಕಾಶನ, ಕತ್ತಗಾಲ, ಅಂಚೆ : ಕ್ಯಾದಗಿ 
ರಾ॥ ಸಿದ್ಧಾಪುರ (ಉ.ಕ.) ಬೆಲೆ ಹನ್ನೆರಡು ರೂ.ಗಳು 


ಬ್ರ 


ಕನ್ನಡ ಸಾಹಿತ್ಯದ ಖ್ಮಾತ ಹಾಸ್ಮ ಲೇಖಕಿ, ಹಾಗೂ ಅಪರಂಜಿಯ ಬಳಗದವ 
ರಾದ ಶ್ರೀದುತಿ ಭುವನೇಶ್ವರಿ ಹೆಗಡೆಯವರು ನೀಡಿರುವ ಹಾಸ್ಯದ ರಸದೌತಣ- 
ಮುಗುಳು. ಉತ್ತಮ ಅಭಿರುಚಿಯ, ತುಂಟತನನೆನಿಸಬಹುದಾದ ಹಾಸ್ಯ 
ಪ್ರಜ್ಞೆಯ ಅನೇಕ ಕಿರು ಲೇಖನಗಳನ್ನೊಳಗೊಂಡ ಈ ಯತ್ನ ನಿಜಕ್ಕೂ ಖುಷಿ 
ಕೊದುವಂತಹದು. ರೆ ಪ್ರಪಂಚದ (ಅಧವಾ ರತ್ನನ. "ಪರ್ಪಂಚ'ದ) ಬಗ್ಗೆ ಬರೆ 
ದಿರುವ ಒಂದು ಲೇಖನದಲ್ಲಿ ಮಾಮೂಲು "ರೆ'-ಎರೀಕ್ಷೆಗಳೇ ಇಲ್ಲದಿದ್ದರೆ, 
ಅಪಾಯಕಾರಿ "ರೆ'-ಲಟ್ಟಣಿಗಳಲ್ಲಾ ಕೋವಿಗಳಾಗಿದ್ದರೆ, ಇದೇ ಮುಂತಾಗಿ ಅನೇಕ 
ರೆ ಗಳ ಬಗ್ಗೆ ಹೇಳಿರುವ ಲೇಖಕಿಯವರು ಕೊಂಡು ಓದುವ ಕನ್ನಡಿಗರಿದ್ದಿದ್ದರೆ, 
ಎಂಬುದನ್ನೂ ಸೇರಿಸಿದ್ದರೆ ಸಮಂಜಸವಾಗಿರುತ್ತಿತ್ತೆಂದು ನಮ್ಮ ಅನಿಸಿಕೆ. ಹೇಗೂ 
ಅಪರಂಜಿ ಓದುಗರೆಲ್ಲರೂ, ಈ ಸಾಮಾನ್ಯ ನಿಯಮಕ್ಕೆ ಹೊರತೆಂಬ ಧೃಡ ವಿಶಾ ಸ 
ದಿಂದ ಕೊಳ್ಳಿ, ಓದಿ. ಖುಷಿಪಡಿ ಎಂದು ಅಪರಂಜಿ ಮನಬಿಚ್ಚಿ ಹೇಳುತ್ತಾಳೆ. 

(ಮುಂದಿನ ಪುಟ ನೋಡಿ) 

ಮುಗುಳು ಒಂದು ಸ್ಲಾಂಪಲ್‌ 


ಒಂದು ದಿನ ನಾನು ಬಸ್ಸಿನಲ್ಲಿ ಮೂಸಂಬಿ ಹಣ್ಣು ತಿನ್ನುವಾಗ ಪಕ್ಕ 
ದಲ್ಲಿ ಕೂತಾಕೆಗೆ ಒಂದೆರಡು ತೊಳೆ ನೀಡಿದೆ. ಆಗ ಅವಳು "ಪರ 
ದಾಯಿಲ್ಲ ಥ್ಯಾಂಕ್ಸ್‌ ಅಂದು ಸುಮ್ಮನಾದಳು. ಆದರೆ ಒಂದೇ ಸಲಕ್ಕೆ 
ನಾನು ಸುಮ್ಮನಾಗಿ ತಿನ್ನಲು ಶುರುಮಾಡಿ ಬಿಡುವುದು ಶಿಷ್ಟಾಚಾರವಾಗಲಿ 
ಕೈಲ್ಲವೆಂದುಕೊಂಡು "ಪರವಾಯಿಲ್ಲ ಒಂದೆರಡು ತೊಳೆ ತೊಗೊಳ್ಳಿ ಅಂದೆ. 
ಅವಳು ಮತ್ತೆ "ನಂಗೆ ಬೇಡಾರೀ. ನೀವು ತಿನ್ನಿ ಪರವಾಯಿಲ್ಲ' ಅಂದಳು, 
ಮತ್ತೆ ನಾನು "ಪರವಾಯಿಲ್ಲ ತಗೊಳ್ತಿ' " ಎಂದೆನ್ನುತ್ತಾ ಒಂದೆರಡು ತೊಳೆ 
ಅವಳ ಕೈಯಲ್ಲಿರಿಸಿದೆ ನನಗೆ ಆಶ್ಚರ್ಯವಾಗಿದ್ದೆಂದರೆ ನಾನು ಎಷ್ಟು 
ಗಿ "ಪರವಾಯಿಲ್ಲ' ಎಂಬ ಶಬ್ದವನ್ನು ಬಳಸಿದ್ದೆನೋ ಅವಳೂ 

ಸಹಜವಾಗಿ ಮತ್ತೂ ಸರಿಯಾಗಿ ಆ ಶಬ್ದವನ್ನು ಬಳಸಿದ್ದಳು. ಆದರೆ 
ಉದ್ದೇಶ ಮಾತ್ರ ಪರಸ್ಪರ ವಿರುದ್ಧವಾಗಿತ್ತು. 

“ಪರವಾಯಿಲ್ಲ” -ಕಿರು ಲೇಖನದಿಂದ 








ಶುಭಾಶಯಗಳೊಂದಿಗೆ 


ಇಲೆ ಕಲ್‌ ಇಂಜಿನೀಯರ್‌ ಹಾಗೂ ಸ ಥಮ ದರ್ಜೆಯ ಕಂಟಾ ಕಲ್‌ 
ಆ ಣಿ ಬ ತ್‌ ಣು 
ತುಮಕೂರು ರಸ್ತೆ, ಪೀಣ್ಯ 
ಬೆಂಗಳೂರು. 560 058 
384549 


ದೂರವಾಣಿ 
350984 








ಶುಭಾಶಯಗಳೊಂದಿಗೆ ;-- 


ಜಾರೆ ದ್‌ ನ 
ಸ್ಕೈಲಾರ್ಕ್‌ ಆ್ಯನ್ನಲರೀಸ್‌ ಕಾರ್ಪೊರೇಷ 
ಎ-118, ಪೀಣ್ಯ ಇಂಡಸ್ಟಿಯಲ್‌ ಎಸ್ಟೇಟ್‌, 


ಬೆಂಗಳೂರು-560 058. 


ಶುಭಾಶಯಗಳೊಂದಿಗೆ 


ಇ 
ಕಿ 
ಜ್‌ 


4 


ಟರ್ನ್‌-ಕೀ ಕನ್‌ಸೃಕ್ಷನ್ಸ್‌ 
ಪ್ರೈ) ಲಿಮಿಟೆಡ್‌ 


11ನೇ ಮೇನ್‌ ರಸ್ತೆ 
ಬೆಂಗಳೂರು-560003 


ಫೋನ್‌ :364118 


ವ್ವ 
1 





ಶುಭಾಶಯಗಳೊಂದಿಗೆ 


ಬಿ. ಎಸ್‌. ವಿಜಯೇಂದ್ರ ಅಸೋಸಿಯೇಟ್ಸ್‌ 


281, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560 010 


ಶುಭಾಶಯಗಳೊಂದಿಗೆ 


ಟಿಕ್ಕೊಲಿಂಕ್‌ ಎಂಟರ್‌ಪ್ರೈಸಸ್‌ 
ಇ ಬ್ರ 


ನಂ. 35, 5ನೇ ಕ್ರಾಸ್‌ 1ನೇ ರ್ಮೇ. ಎಸ್‌. ಕೆ. ಗಾರ್ಡನ್‌ 
ಬೆನ್‌ಸನ್‌ ಟೌನ್‌, ಬೆಂಗಳೂರು-560046 


ಶುಭಾಶಯಗಳೊಂದಿಗೆ 


ಎಕ್ಸಲ್‌ ಟೂಲ್‌ ಎಂಡ್‌ ಇಂಜಿನೀರಿಂಗ್‌ 
ಎಂಟರ್‌ಪ್ರೈಸಸ್‌ 
ಬಿ-20, 1ನೇ ಕ್ರಾಸ್‌, 1ನೇ ಸ್ಟೇಜ್‌, ಪೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌ 
ಬೆಂಗಳೂರು-560 058. 








ಶುಭಾಶಯಗಳೊಂದಿಗೆ 


ವೆನ್‌ಟಕ್‌ ಫೌಂಡ್ರೀಸ್‌ 
ಬಿ-42 ಮೊದಲನೇ ಹಂತ 
ಪೀಣ್ಯ ಕೈಗಾರಿಕಾ ಕ್ಷೇತ್ರ 


ಬೆಂಗಳೂರು-560058 


ಜೀ 


ಉತ್ತಮ ದರ್ಜೆಯ ನಾನ್‌ಫರಸ್‌ ಕ್ಯಾಸ್ಟಿಂಗ್‌ ತಯಾರಕರು 
ಹಾಗೂ ನಿಖರ ಟರ್ನಿಂಗ್‌ 








ಶುಭಾಶಯಗಳೊಂದಿಗೆ ;-- 


ಯುನೈಟೆಡ್‌ ಸೇಲ್ಸ್‌ ಎಂಟರ್‌ಫಪ್ಟೈನಸ್‌ 


94/2 ಸರ್ದಾಂ' ಪತ್ರಪ್ಪ ರಸ್ತೆ, 


ಇ 


ಶೌಕತ್‌ ಮೊಹಲ್ಲ 
ಬೆಂಗಳೂರು-560 002 


ಉತ್ತಮ ದರ್ಜೆ ಉಕ್ಕಿನ ಸರಬರಾಜುದಾರರು 


ದೂರವಾಣಿ ; 221107 








ಮಹಾವೀರ್‌ ಪೇಪರ್‌ ಮಾರ್ಟ್‌ 
MAHAVEER PAPER MANT 
229/3, ಸುಲ್ತಾನ್‌ ವೇಟೆ, 560 053 
229/3, SULTANPET, BANGALORE-560 053 





ವೇವರ್‌, ಬೋರ್ಡ್‌ ಮತ್ತು ಸ್ಟೇಷನರಿ ವ್ಯಾವಾರಿಗಳು 
(Dealers in Paper, Board & Stationery) 
ನಮ್ಮಲ್ಲಿ ಸದಾಕಾಲದಲ್ಲೂ ಗುಜರಾತಿ ಹಾಗೂ ಮಾರವಾಡಿ 
ಲೆಕ್ಕ ಪುಸ್ತಕಗಳು ದೊರೆಯುತ್ತದೆ. 


(Gujarathi & Marvadi Account Books are 
always available with us) 

